


2769 / ROP

# శ్రీభగవద్గీత

గేయకృతి

2769  
ROP



తెలుగు సేత

డా॥ కసిరెడ్డి

ACCNO. 18902

ప్రచురణ

జాతీయ సాహిత్యపరిషత్

భాగ్యనగర్ కాఖ, ఆంధ్రప్రదేశ్

## శ్రీభగవద్గీత (గేయకృతి)

డా॥ కసిరెడ్డి.

C

ప్రథమముద్రణ : 1972 జనవరి, వేయిప్రతులు.

ద్వితీయ ముద్రణ : 1991 జూన్, వేయిప్రతులు.

మూల్యం : రూ 20/-

ముఖపత్ర శిల్పి : మిస్టర్ ఆడ్స్

\* ప్రచురణ సంఖ్య : 9

A C C N = 18902

\* ప్రచురణ

జాతీయ సాహిత్యపరిషత్

భాగ్యనగర్ శాఖ

8-4-705, 4, నారాయణగూడ

హైదరాబాద్-501 029

\* ప్రతులకు

1) కసిరెడ్డి శ్రీనాథ్

17-1- 81/5

కృష్ణనగర్

హైదరాబాద్ 501 069

2) సాహిత్యనికేతన్

8-4-852, బర్క్లప్ర

హైదరాబాద్-500 027

\* ముద్రణ

శ్రీ శాంత ఆర్ట్స్ ప్రింటర్స్

తిలక్ నగర్, భాగ్యనగర్-44

# నీరాజనం

1-0 : ఈ గేయ భగవద్గీత 1972 జనవరిలో మొదట అచ్చయ్యింది. ఇది రెండోసారి రావడానికి వనస్థలిక్ష్ణు సభ్యమిత్రుల ఆర్థికహాస్తిక సహకారం మరువరానిది. ముఖ్యంగా సెయింట్ డామిన్స్ విద్యాసంస్థల అధినేత మాన్య మిత్రులు శ్రీపి,ఎస్. రెడ్డిగారు, యువజన నాయకులు శ్రీగంగుల గోవర్ధన్ రెడ్డి గారు పూనుకొని ముందడుగు వేయకపోతే ఇది ప్రకటించడం కష్టసాధ్యమయ్యేది. ఈప్రచురణ పవిత్ర కార్యానికి సహకరించిన వనస్థలిక్ష్ణు బంధు బృందానికి వందనాలు.

ఈ ప్రచురణలో మిత్రగతి సరిగా తీసుకొని రావడానికి ప్రయత్నం చేశాను. అయితే భావస్పృష్టతకే ప్రాధాన్యాన్ని ఇవ్వడంవల్ల అక్కడక్కడ గతి తప్పడం జరిగింది. కొన్ని సంయుక్తాక్షరాల పూర్వాక్షరాల్ని తేల్చి పలికే పద్ధతి పాటిస్తూ, పూర్వాక్షరాల్ని ఒకేమాత్రంగా పరిగణిస్తూ అక్కడక్కడ నియమాలను మీరడంకూడా జరిగింది. గీతార్థ స్పృష్టతకే ఈ ప్రయత్నం తప్పే శాస్త్రం మీద అవిధేయతగానీ, అజ్ఞతగానీ కాదనీ సవినయంగా విన్నవించుకొంటున్నాను. ప్రథమ ముద్రణలో అనుష్టుప్పులన్నీ నాలుగు పాదాలుగా, అన్యశ్లోకాలు అయిదు పాదాలుగా ఉన్నాయి. అయితే ఈ ముద్రణలో ఒకటి రెండు అనుష్టుప్పుల్ని కూడా అయిదు పాదాలుగా మార్చడం జరిగింది. సృష్టభావావిష్కారానికి, గేయ గమనానికి ఇచ్చిన ప్రాధాన్యంతోపాటు, ఈపర్యాయం జనవ్యవహార భాషకు తగినంత చోటు ఇవ్వడమూ జరిగింది. సామాన్యునికీ-సగటు మనిషికీ గీత అర్థంకావాలనే ఈనా ప్రయత్నం ఎంత వరకు నెరవేరిందో సహృదయులే చెప్పాలి.

ప్రథమ ముద్రణలోని ముందు మాటలన్నీ ఉన్నవి ఉన్నట్టుగా ఇవ్వడం మర్యాద. అందువల్ల కలువకుర్తి క్రాంతిసాహితి కార్యదర్శి తొలిసుడువులను, నా నివేదన, కృత జ్ఞతలను ఉన్నవి ఉన్నట్టుగా ఈ క్రింద ఇస్తున్నాను.

## 1-1 : తొలిసుడువులు (ప్రథమ ముద్రణలోనిది)

మా క్రాంతి సాహితి సంస్థస్థాపనానంతరము ప్రథమచైతన్యకళిరగా శ్రీకసిరెడ్డి వేంకటరెడ్డి గారి ఆంధ్రీకృత భగవద్గీతను పాఠకలోకానికి అందిస్తున్నందుకు ఎంతో గర్విస్తున్నాం. శ్రీకృష్ణ పరమాత్ముని పాదకమల సీరాజనంగా ఈ గ్రంథం వాసి గాంచాలవి మా అభిలాష. పాఠకులు తమ తమ అభిప్రాయములను క్రాంతి సాహితికి తెలిపి మమ్ములను ప్రోత్సహించాలని కోరుతున్నాం.

కలువకుర్తి

కార్యదర్శి

క్రాంతిసాహితి

## 1-2 : నివేదన (ప్రథమ ముద్రణలోనిది)

ఈనాటి శ్రేయస్సుకు, విశ్వకళ్యాణమునకు పయోగపడు సత్కృత్యము గ్రంథములలో వ్యాస విరచితమైన శ్రీ భగవద్గీతకగ్ర స్థానమున్నది. గీర్వాణ భాషాంకారమైనది తద్భాషానభిజ్ఞులకు సులభగ్రాహ్యార్థమై ఎందరో మహానుభావులెన్నోరకమున టీకాతాత్పర్య వ్యాఖ్యాదులను వెలియించిరి.

ఆ సంస్కృత భాషాజ్ఞాన మంతగాలేని నేను ముత్యాల సరములలో తెనిగించుచు పూనుకొనుట సాహసమే. నేను నిమిత్తమాత్రుడను; అంతయు నా భాగంబుని చలువనే.

అనుబంధము అధ్యాయములందున్న 701 శ్లోకములలో 646 అనుష్టుప్లు. మిగిలినవి అన్యములు. అన్యములైన ఆయేబదియైదు తెనుగున నైదు పాదములున్నవని గ్రహింపవలయును.

ఈనా తెనిగింపున నటనట మూలము నతిక్రమించుటయో వడలుటయో జరుగ వచ్చును. కేవల రంధ్రాన్వేషులుగాక రసహృదయముతో తెలిపిన వారికి కృతజ్ఞుడను. భవిష్యత్తులో సవరింపునకు వారు మార్గదర్శకులు కాగలరు.

“నిన్నను నన్ననుమమప్రమోదః”

మాధుర్య

11-1-1972

భక్త జనవిధేయుడు

కసిరెడ్డి వేంకటరెడ్డి

## 1-3 : కృతజ్ఞతలు (ప్రథమ ముద్రణలోనిది)

అడిగినంతనే గ్రంథముద్రణమునకై విరాళములిచ్చిన దాతలందరికిని కృతజ్ఞతలు.

1968 మే పంచాయతీ రాజ్యం పక్షపత్రికలో ప్రారంభించి దాదాపు రెండు సంవత్సరాలు వరుసగ ఈనా తెనుగు గీతాగేయముల ప్రచురించిన సంపాదకులు శ్రీచిర్రావూరు నాగభూషణా చార్యులుగారికిని,

అప్పుడప్పుడు సామూహిక పారాయణ సందర్భములయందు, ఇతర సమయములందును ఈ గేయములను విని తమతమ అభిప్రాయములను తెలిపి ప్రోత్సహించిన శ్రీ సూదిని నారాయణరెడ్డి, సత్యనారాయణరెడ్డి, నర్సింహారెడ్డి, మల్లయ్య, సత్తయ్యగారలకు కృతజ్ఞతలు.

ఇట్లు

11-1-1972

రచయిత

## 1-4 : మేలుకొలుపు

ఈ ప్రపంచంలోకి శ్రీభగవద్గీత ఏ ఒక్క వ్యక్తిని, ఏ ఒక్కజాతినో ఉద్దేశించిరాలేదు. శ్రీకృష్ణభగవానుడు పార్థునికిచ్చిన సందేశాన్ని ప్రపంచానికి అందించాలనే సంకల్పంతో వేదవ్యాసులు ఘహాభారతమనే శరీరంలో 'గుండె'లాగా దీనిని అమర్చారు. ఆమహర్షి క్రాంత చర్మనంతో ఆవిర్భవించిన భారతాంతర్గత శ్రీభగవద్గీత అడుగడుగునా 'చెడు' మీద పోరాటంచేసి 'మంచి'ని స్థాపించుమనే ఆదేశిస్తుంది.

నీవు వ్యక్తివి; కుటుంబంలో ఒకనివి. సమాజంలో భాగానివి; దేశంలో ఓకేంద్రబిందువువు. వ్యక్తిమీద, కుటుంబమీద, సమాజమీద, దేశమీద, నీభూమిమీద నిరంశరం దాడులు జరుగుతుంటే, నీ ఉనికికి, నీమనికికి ప్రమాదం ఏర్పడితే నీవుండే దెక్కడ! 'నీసంస్కృతి ఎక్కడ! నీధర్మ మెక్కడ!

నీది మను భూమి; నీసంస్కృతి మానవ సంస్కృతి; నీధర్మం మానవధర్మం.

అందరిని ఆదరించిన నీమీద సైతాన్ (అధర్మం) పిరుచుకు పడుతున్నది. ఆ అధర్మాన్ని ఆనాడు అర్జునుడు ఎదిరించాడు. అతను ఎదిరించి, పోరి, విజయం సాధించడానికి ఈ గీతాసందేశమే స్ఫూర్తినిచ్చింది

ఈరోజు ఈమానవ ప్రపంచానికి ఈభగవద్గీతే స్ఫూర్తినిస్తుంది; శక్తి నిస్తుంది. ఈమానవులందరూ విషాదయోగంలో మునిగిన అర్జునులే. ఈ అర్జునులను (నరులను) మేలుకొల్పడానికే ఆవిర్భవించిన శ్రీభగవద్గీత అందరూచదవాలి; అర్థంచేసుకోవాలి; ఆచరణ పథంలో ముందడుగువేయాలి.

రోజూ పారాయణం చేయండి; మీ ఇష్టం-ఒకటి, రెండు, మూడు ఎన్ని అధ్యాయాలైనా సరే! మీ వికాసానికి భగవద్గీత ఎలాదోహదం చేస్తుందో పరిశీలించి తెలుసుకోండి! ఎవరికి వారే ప్రమాణం, అందరికీ గీతప్రమాణం. గీతార్థ సారం గ్రహించి తర్వాత, ఉపనిషత్తులవైపు, వేదాలవైపు దృష్టి సారించండి. మీరుమేలుకొంటారు, ప్రపంచాన్నే మేలుకొల్పుతారు.

కృష్ణనగర్; భాగ్యనగర్

విధేయుడు

ప్రజోత్పత్తి, జ్యేష్ఠ శుద్ధత్రయోదశి

క సి రె డ్డి

హిందూ సామ్రాజ్య పర్వదినం

1991 జూన్ 25

# వనస్థలిక్ష్ణ్ సభ్యమిత్రుల

ఆర్థిక హార్దిక సహకారానికి కృతజ్ఞతలు

రూ॥ 100/- (ఒకవంద రూ॥లు)

- ॥ శ్రీ టి. ఎన్. బాబూరావు
- ॥ శ్రీ పి. ఎన్. రెడ్డి
- ॥ శ్రీ జి. కొమరయ్య
- ॥ శ్రీ గంగుల గోవర్ధన్ రెడ్డి
- ॥ శ్రీ టి. కృష్ణమూర్తి
- ॥ శ్రీ పి. సుదర్శన్ గౌడ్
- ॥ శ్రీ జి. నరేందర్ రెడ్డి
- ॥ శ్రీ ఎం. మాసిరెడ్డి
- ॥ శ్రీ ఎన్. గణేశ్ రెడ్డి
- ॥ శ్రీ ఎం. అంజన్ రెడ్డి
- ॥ శ్రీ సి. దయానందరెడ్డి
- ॥ శ్రీ సిహెచ్. శ్రీనివాసరెడ్డి
- ॥ శ్రీ డి. సుభాష్
- ॥ శ్రీ బి. రాములు
- ॥ శ్రీ ఎల్. హన్మంతరావు
- ॥ శ్రీ అనిల్ రజ్జాని
- ॥ శ్రీ ఎల్. అశోక్
- ॥ శ్రీ ఎం. సురేందర్ రావు
- ॥ శ్రీ జి. పాండురెడ్డి
- ॥ శ్రీ సిహెచ్. వేణుగోపాల్ రెడ్డి
- ॥ శ్రీ బి. వెంకటరెడ్డి
- ॥ శ్రీ డా. జి. సురేంద్రరెడ్డి
- ॥ శ్రీ పెద్దిరెడ్డి చంద్రశేఖర్ రెడ్డి

రూ॥ 50/- (ఏబది రూ॥లు)

- ॥ శ్రీ డి. అనంతరెడ్డి
- ॥ శ్రీ డా॥ పి. రాజేంద్రప్రసాద్ రెడ్డి
- ॥ శ్రీ ఎం. కె. రావు

రూ॥ 50 -	శ్రీ ఎన్. జగన్నాథాచార్యులు
॥	శ్రీ ఎం. అమర్నాథ్
॥	శ్రీ ఎన్. నరేంద్రకుమార్
॥	శ్రీ కె. మహానాథులు
॥	శ్రీ డి. నాగేశ్వరరావు
॥	శ్రీ పి. జగన్నాథాచార్యులు
॥	శ్రీ వి. రాజేశ్వరరావు

## అచ్చతప్పులు-సవరణలు

పుట	పంక్తి	తప్పు	ఒప్పు
17	18	స్వర	స్వర్గ
7	19	దృషి	దృష్టి
22	5	రాత్రో	రాత్రో
22	19	బ్రాహ్మ	బ్రాహ్మ
30	3,4,5	జా	జా
36	17	జా	జ్ఞా
37	11	జా	జ్ఞా
41	21,23	జా	జ్ఞా
49	23	బ్రహ్మదు	బ్రహ్మను
50	18	అచ్చ	అబ్బ
51	6	అసంయతామ్మని	అసంయతాత్ముని
51	7	శక్యము	శక్యము
52	11	యోగుల	యోగుల
52	18	కష్ట	కష్ట
61	20	అర్కవర్ణద	అర్కవర్ణద
76	4	ధగవంతా	భగవంతా
80	5	జాత	జ్ఞాత
84	14	వత్తునిగ	వత్తునిగ
88	18	వీలె	వీలె
97	18	శోచము	శోచము
108	8	నెనజానము	నెనజానము

\*      ధ్యానం      \*

ఓం కృత్వాంజరధరం విష్ణుం శశివర్ణం చతుర్భుజమ్  
ప్రసన్నవదనం ధ్యాయేత్సర్వ విఘ్నోప శాంతయే.

ఓం అఖండమండలాకారం వ్యాప్తంయేన చరాచరమ్,  
తత్పదందర్శితంయేన తస్మైశ్రీగురవేనమః  
ఓం కృష్ణం కమలపత్రాక్షం పుణ్యశ్రవణ కీర్తనమ్  
హసుదేవం జగద్యోనిం నౌమి నారాయణం హరిమ్  
ఓం వ్యాసాయ విష్ణురూపాయ వ్యాసరూపాయ విష్ణవే  
నమోవై బ్రహ్మనిధయేవాసిష్ఠాయ నమోనమః  
ఓం నారాయణం నమస్కృత్య నరంచై వ నరోత్తమమ్  
దేపిం సరస్వతీం వ్యాసం తతోజయముదీరయేత్  
ఓం ప్రపన్నపారిజాతాయ తోత్రవేత్తైకపాణయే  
జ్ఞానముద్రాయ కృష్ణాయ గీతామృత దుహేనమః  
వసుదేవసుతందేవం కంసచాణూర మర్దనమ్  
దేవకీపరమానందం కృష్ణం వందే జగద్గురుమ్  
భీష్మద్రోణతతా జయద్రథజలాగాన్ధారనీలోత్పలా  
శల్యగ్రాహవతీకృపేణ వహనీకర్షేన వేలాకులా  
అశ్వత్థామ వికర్ణ ఘోరమకరా దుర్యోధనావర్తసి  
సోత్తిరాఖిలు పాణ్డవైరణనదీకై వర్తకః కేశవః.

మూకంకరోతివాచాలం పఞ్చాంబుజయతేగిరిమ్  
యక్ష్మపాతమహంవందే పరమానంద మాధవమ్.  
యం బ్రహ్మవరుణేంద్ర రుద్రఘరుతః స్తున్వన్తి దివ్యైస్తవైః  
వేదైస్సాంగ పదక్రమోపనిషదైర్గాయన్త్రీయం సామగాః  
ధ్యానావస్థిత తద్గతేన మనసా పశ్యన్త్రీయంయోగినో  
యస్మాన్తం నవిదుః సురాసురగణా దేవాయతస్మైనమః

ఓం నమోస్తుతేవ్యాసవిశాలబుద్ధే-పుల్లారవిన్దాయతపత్రనేత్ర  
యేనత్యయిభారతతై లపూర్ణః-ప్రజ్వాలితోజ్ఞానమయః ప్రదీపః  
పార్థాయప్రతిబోధితాంభగవతానారాయణేనస్వయమ్  
వ్యాసేన్గ్రథితాం పురాణమునినామధ్యే మహాభారతమ్  
అద్వైతామృతవర్షిణీం భగవతీమష్టాదశాధ్యాయినీ  
మమృత్వాసుసందధామి భగవదీతేభవద్వేషిణీమ్.  
నర్యోపనిషదోగావోదోగ్ధా గోపాలనందనః  
తేర్థోత్తమః సుధీర్ఘకృద్భగ్గం గీతామృతం మహత్.  
మలనిర్మలచనంపుంసాం జలస్నానం దినేదినే  
సర్వదీతామృసిస్నానం సంసారమలమోచనమ్



ఓం శ్రీకృష్ణ పరబ్రహ్మణే నమః

# శ్రీభగవద్గీత

ఒకటవ అధ్యాయం

అర్జున విషాద యోగం

\* ధృతరాష్ట్రుడు ప్రశ్నించాడు:-

ధర్మక్షేత్రం కురుక్షేత్రం  
ధాత్రియుద్ధం చేయగూడిన  
నా కుమారులు పాండు పుత్రులు  
ఏమిచేసిరి సంజయా:

—1

\* సంజయుడు ఇలా సమాధానమిచ్చాడు:-

వ్యూహవిరచిత పాండు సైన్యం  
రాజు దుర్యోధనుడు చూసెను  
గురుశ్రేష్ఠుడైన ద్రోణుని  
కడకునేగెను పలికెనిట్టుల.

—2

గురుశ్రేష్ఠాః కాంచుమదిగో  
బుద్ధిమంతుడు మీప్రశిష్యుడు  
వ్యూహరచితుడు ద్రుపద పుత్రుడు  
పాండుపుత్రుల మహత్సేనను

—3

ఎందరో విలుకాండు కలరిట  
యుద్ధమున భీమార్జునాదుల  
పోలువారలు ద్రుపద విరటులు  
పోరువీరులు శూరులున్

—4

ధృష్టకేతువు చేకూర్చానుడు  
విక్రముండగు కాశిఅధిపతి  
పురుజితుండును కుంతిభోజుడు  
శైబ్యుడు తముడున్

-5

యుధామన్యుడు ఉత్తమౌజుడు  
యుద్ధవీరులు సైర్యవంతులు  
ద్రౌపదేయ సుభద్ర సూతియు  
మహారథులే యందరున్

-6

జ్ఞాపకార్థము మనసేనగల  
ప్రముఖులను సేనాధిపతులను  
ద్విజశ్రేష్ఠాః శూరవీరుల  
తెలియజేసెద నిప్పుడే

-7

మీరు భీష్ముడు కృపాచార్యుడు  
కర్ణుడునుమరి ద్రోణపుత్రుడు  
వికర్ణుండును సౌమదత్తుడు  
సంగరారగణ మందుశ్రేష్ఠుల్

-8

ఎందరో వీరాధివీరులు  
ముందుగా తమ జీవితములు  
నాకు ఆర్పణచేయ నిల్చిరి  
శస్త్రములు అస్త్రాలు దాల్చిరి

-9

అర్జునుల మన సుసైన్యము  
భీష్మరక్షితమై యజేయము  
భీమరక్షిత పాండు సైన్యమా  
ఓడగొట్టగ మనకు శక్యము

10

వ్యూహమార్గములందు మీరలు  
నియమిత స్థానంబు లందున  
నిల్చియుండియు అన్ని ప్రక్కల  
భీష్మునే రక్షించ వలయును

-11

కురువృద్ధుడు పితామహుడును  
వీరభీష్ముడు ప్రభునకప్పుడు  
సంతసము కలుగంగశంఖము  
ఓతినాడయ్యాః

-12

వెంటనే శంఖాలు భేరులు  
ఆనకమ్ములు గోముఖమ్ములు  
వణవముల సంకీర్ణనాదము  
తెన్నా చేసిరి కౌరవుల్

-13

తెల్లగుఱ్ఱాల్ పూన్చియుండిన  
మహారథమున పార్థకృష్ణులు  
కలిసికూర్చొని దివ్యశంఖాల్  
గట్టిగా ఊదారుగా

-14

పాంచజన్యము హృషీకేశుడు  
దేవదత్తము ధనంజయుడును  
భీమకర్ముండైన భీముడు  
పౌండ్రనామక శంఖమూదిరి

-15

కుంతిపుత్రుడు యమతనూజుడు  
ఊదెననంత విజయశంఖము  
సుమోషమణి పుష్పకాలను  
ఊదిరినకుల సహదేవుల్

-16

ధనుర్ధారుడు కాశిపాలుడు  
రాజు విరటుడు రథి శిఖండియు  
ధృష్టద్యుమ్నుడజేయ సాత్యకి  
తమతమ శంఖంబు లూదిరి

-17

ద్రువదుడును పాంచాలిపుత్రులు  
రాజులెల్లరు మహాబాహుసు  
భద్రపుత్రుడు, వేరువేరుగ  
సేనతోశంఖంబు లూదిరి

-18

పాండవేయుల శంఖములధ్వని  
దివినిభువినే దద్దరించెను  
ధార్తరాష్ట్రుల గుండెలన్నిట  
చీల్చివేసెనుగా!

-19

అంతరణ రంగంబు నందున  
అయుధాలుప్పొంగు వేశను  
రణాకాంక్షుల చూచెపార్థుడు  
చేతగాండివముండగా.

-20

అవృడిట్టల కృష్ణతోతన  
మాటచెప్పెను మహిపాలక!

**\* అష్టనుడు ఇలా అడిగాడు:-**

రెండు సేనల మధ్యరథమును  
ఆపుమోయి అచ్యుతా!

-21

అజిలోవ్రథమాన ఎవరితో  
పోరుసల్పగ వలెనొ, ఆ-యు  
ద్ధాభిలాషుల చూడ గల-ఆ  
చోటరథమును నిలుపుమా!

-22

దుష్టదుర్యోధనుని కొరకై  
రణములోప్రియ మాచరించగ  
వచ్చియుండిన యుద్ధయోధుల  
నేను చూస్తానూ!

-23

**\* సంజయుడిలా చెప్పాడు:-**

వీరభారతరాజు! పార్థుడు  
ఇలాచెప్పగ గుడాకేశుడు  
శ్రేష్ఠరథమును రెండు సేనల  
మధ్య నాపెనుగా!

-24

ప్రముఖులాభీష్మండు ద్రోణుడు  
ఎల్లరాజుల ఎట్టిఎదుటను  
తేరునిలిపెను, కూడియుండిన  
కొరవుల చూడుమన్నాడు.

-25

పార్థుడంతట రెండు సేనల  
లోననిల్చిన తాతతండ్రుల  
గురులమామల అన్నదమ్ముల  
కొడుకలను మనుమల మిత్రులన్.

-26

మామలను హితవరుల వ్రజలను  
రెండువైపుల ఉన్న రాజుల  
యుద్ధమునకై నిలిచియుండిన  
ప్రముఖులను బంధువుల చూచెన్.

-27

కృపాపూర్ణం దైనపార్థుడు  
దుఃఖితుండై వలికెనిట్టల

**\* అర్జునుడిలా అన్నాడు:-**

కృష్ణ! యుద్ధముకొరకు నిలిచిన  
స్వజనులనునే చూచినాడను.

-28

అవయవమ్ములు తప్పకొన్నవి  
గళము ఎండుక పోవుచున్నది  
దేహమంతయువణకు చున్నది  
పులకరింతలు పుట్టుచున్నవి.

-29

గాండివముచే జారుచున్నది  
చర్మమంతా మండుచున్నది  
నిలువశక్తియే లేక ఉన్నది  
మనసు గిట్టున తిరుగుచున్నది-

-30

అశుభసూచక శకునములనే  
చూచుచుంటిని కృష్ణమూర్తి!  
ఆజిలోబంధువుల జంపిన  
పొందబోయెడి లాభమెద్దియో!

-31

విజయమైనను రాజ్యమైనను  
సుఖమునైనను కోరకృష్ణా!  
రాజ్యములతో భోగములతో  
జీవితముతో నేమిఫలము!

-32

ఎవరికొరకై ఇట్టిరాజ్యము  
భోగభాగ్యాల్ కోరుచుంటిమో  
వారలందరు రణాకాంక్షులు  
ప్రాణధనముల కాంక్ష వదలిరి.

-33

గురులుతండ్రులు సుతులు తాతలు  
మేనమామలు బావమరదులు  
మామలుండిరి మనుమలుండిరి  
సంబంధులే మనకందరున్.

-34

నన్నుచంపాలన్న వీరిని  
త్రిలోకవదవికైన చంపను  
ఇక ఈ భూలోకరాజ్యము  
కొరకు చంపుదునా!

-35

ధార్తరాష్ట్రుల చంపగా మన  
కేలముదములు కలుగు కృష్ణా!  
దుష్టలీరల ద్రుంచివేయగ  
మనకు పాపమే కలుగునయ్యా!

-36

వీరుబంధువులందువలననే  
కొరవాదుల చంపతగమిక  
మనకు చెందిన వీరిచంపిన  
సుఖముగానెటులుందుమయ్యా!

-37

రాజ్యలోభపు భ్రష్టచిత్తులు  
వంశనాశన దోషఫలమును  
మిత్రద్రోహపు పాతకంబును  
తెలియకున్నారు.

-38

వంశనాశనదోషఫలమును  
తెలిసియుండిన మనమదేలకొ  
పాపకృత్యము వీడకూడదొ  
తెలువ లేదయ్యా!

-39

కులముచెడగా పూర్వముండిన  
కులముధర్మములన్ని పోవును  
ధర్మనష్టం బైన కులమున  
ధర్మముండదధర్మమే!

-40

ఆయధర్మము జగతి పెరిగిన  
కులం మహిళలు చెడుదు రెంతోః  
స్త్రీలు చెడితే కృష్ణ కృష్ణాః  
వర్ణసంకరమవ్వనయ్యాః

-41

సంకరముతో కులము చెరచిన  
వారికి నియా వంశమునకును  
నరకప్రాప్తేః పితరవరులకు  
పెండముండదు సుగతియుండదు.

-42

వంశనాశన వర్ణ సంకర  
దోషములచే శాశ్వతములగు  
వంశధర్మాల్ వర్ణధర్మాల్  
నాశనంబగును.

-43

వంశధర్మాల్ వాడిపోయిన  
మానవాళికి శాశ్వతంబగు  
నరకమే ప్రాప్తించుననగా  
వింటిమేమయ్యాః

-44

కటకటాః ఈరాజ్యసుఖముల  
పైన ఉండిన ఆశ చేతనె  
బంధువుల చంపంగ పూనితి  
మెంతో పాపముగాః

-45

శత్రుముల ధరియించ నెంచని  
నమ్మ రణరంగంబునందున  
శత్రుధారుల ధర్తరాష్ట్రులు  
చంపినా శ్నేహంబెయ్యగును.

-46



శోకకలితుండైన పార్థుడు  
 యుద్ధసిద్ధస్థలిని పలుకుచు  
 బాణచాపము వదలిపెట్టెను  
 రథముపైననె కూలబడియెను.

-47

\* ఉపనిషత్ప్రతి పాదగీతము  
 బ్రహ్మవిద్యయు యోగశాస్త్రము  
 కృష్ణనరసంవాద తత్త్వము  
 అర్జున విషాదయోగంబు!



ఓం శ్రీకృష్ణ పరబ్రహ్మణే నమః

# శ్రీభగవద్గీత

రెండవ అధ్యాయం

సాంఖ్య యోగం

\* సంజయుడిలా చెప్పాడు:-

కృపాపూర్ణుండైన పార్థుడు  
బాష్పపూరిత లోచనుండై  
చలితుడై దుఃఖించుచుండగ  
పలికె మాధవుడిట్టులన్

-1

\* శ్రీ భగవానుడిలా అన్నాడు:-

పామరులు పాటించునయ్యది  
స్వర్గమీదవకీ రివచ్చును  
ఇద్దికశ్మలమిదియనార్యము  
విషమసమయావేలవచ్చెను.

-2

కైఖ్యమెందుకు! పొందకయ్యా!  
తగదునీకిది క్షుద్రమయ్యా!  
హృదయ దౌర్బల్యమువీడుము  
వరంతపుడ! లేవయ్యా!

-3

**\* అర్జునుడు అడిగాడు:-**

నాకుపూజ్యులు భీష్మద్రోణులు  
ఎట్లు శరసంధానమయ్యాః  
శత్రుసూదనామధుసూదనః  
ఎట్లుయుద్ధము చేతునయ్యాః

-4

పెద్దలను గురువులను చంపుట  
కన్నతోకము నందుభిక్షము  
తినుటమంచిది; చంపి ఇచటనె  
రక్తలిప్తాలైన భోగాల్  
అనుభవించుటలాః

-5

ఏదిశ్రేష్ఠమై మనకు తెలియదు  
యుద్ధమునజయమెవరిదవునోః  
మనదొవారిదొః చెప్పజాలముః  
చంపి ఎవరిని, బ్రతక తలచమొ  
ఆ మహాత్ములె ఎదుట నుండిరి.

-6

ఆత్మజ్ఞానంబంత మవగా  
ధర్మమనుహానించి అడిగితిః  
ఏదినిశ్చిత శ్రేయ మయ్యాః  
నీకుశిష్యుడః శరణు పొందితిః  
చెప్పుమాః శాసించుమాః

-7

శత్రురహితమ్మయిన భూమిని  
శ్రేష్ఠరాజ్యం పొందికూడా  
దేవవదమును అందికూడా  
కంద్రియముల తపించుశోకము  
నణచునేదో తెలియకుంటినిః

### \* సంజయుడిలా అన్నాడు:-

వరంతపుడగు గుడాకేశుడు  
ఇలా కృష్ణునితో వచించెను  
నేనుయుద్ధము చేయలేనని  
ఊరకనె ఉండెన్.

-9

రెండుసేనల మధ్యదుఃఖము  
పొందుపార్థుని చూచికృష్ణుడు  
మందహాసముఖుండు నవ్వుచు  
వలికె ప్రభువర్యా!

-10

### \* శ్రీకృష్ణుడిలా అన్నాడు:-

ఏడ్వగూడని వారికేడ్చితి  
బుద్ధివాదం పెంచి వలికితి  
బ్రతుకువారిని చచ్చువారిని  
గూర్చిపండితుడేడ్వబోడోయ్.

-11

వేనుగానీ నీవుగానీ  
యుద్ధమందలి నృపులుగానీ  
లేనివారము కాముముందును  
లేకపోయెడు మాటలేదోయ్.

-12

దేహికిదేహంబునందున  
బాల్యయౌవనములును వృద్ధత  
అల్లె మరియొకటగు శరీరము  
జ్ఞానిదీనికి మోహమందడు.

-13

ఇంద్రియపు శబ్దాది విషయాల్  
శీతోష్ణ సుఖదుఃఖదమ్మలు  
వచ్చిపోవును స్థిరము కావవి  
ఓర్చు కొనుమోయర్జునా!

-14

దుఃఖసుఖముల సముడుధీరుని  
ఈ విషయములు బాధపెట్టవు  
అట్టిజీవుడు ముక్తికర్హుడు  
అగును అర్జునుడా!

-15

లేనిదానికి ఉనికిలేదోయ్  
ఉన్నదానికి లేమిలేదోయ్  
జ్ఞానులీరెండింటి నిశ్చయ  
ములనుబాగుగ తెలిసినారలు

. 16

జగతియే పరమాత్మ చేతన్  
వ్యాప్తమైనదొ, నాశరహితము  
అవ్యయంబగునట్టి యాత్మకు  
నాశమెవ్వడు చేయజాలడు

-17

అప్రమేయము నాశరహితము  
నిత్యమగునీ యాత్మదేహము  
నాశవంతము లనగబడినవి  
కనుక యుద్ధమొనర్చు పార్థా!

-18

ఆత్మచంపును ఆత్మచచ్చును  
అనిగ్రహించిన వారలెవ్వరు  
యదార్థమ్మును ఎరుగలేదోయ్  
ఆత్మచంపదు ఆత్మచావదు.

-19

ఆత్మపుట్టదు ఆత్మచావదు  
 లేకక్రొత్తగ మళ్ళి కలుగదు  
 జననమరణము లేదు నిత్యము  
 చావదేహము చంపబడదిది  
 ఇది సనాతనమిదియమోఘము.

-20

జననమరణము లేనిదాత్మని  
 నాశరహితము నిత్యమేయని  
 ఎవ్వడెరుగునొ అట్టి మనుజుడు  
 చంపించునా! చంపగలడా!

-21

ప్రాతచిరుగులు వదలి మనుజుడు  
 క్రొత్తబట్టలు తాధరించును  
 అదేవిధముగ ఆత్మకూడా  
 శిథిలదేహాల్ విడిచిపెట్టును  
 నూత్నదేహాలందు జేరును.

-22

ఆయుధాల్ ఛేదింపజాలవు  
 నిప్పురవ్వలు కాల్చజాలవు  
 నీరుతడువదు, గాలికారదు  
 ఆత్మనిత్యమ్మా.

-23

అత్మకాలదు, చీలబడదోయ్  
 తడుపబడదెండింపబడదోయ్  
 సర్వగతమిది స్థాణు నిత్యము  
 సనాతన మచలమును స్థిరమున్

-24

ఆత్మఇంద్రియములకు అందదు  
 మనసు చింతన మునకుచిక్కదు  
 ఇదివికారము కలుగజేయదు  
 తెలిసి దుఃఖం వీడుమా!

-25

ఆత్మపుట్టును ఆత్మచచ్చును  
ఎప్పుడీస్థితి జరుగుచుండును  
అని మనస్సున తలచికూడా  
మహాభుజుడా! ఏడ్వగూడదు.

—26

జననమొందిన చావుతప్పదు  
చచ్చిపోయిన పుట్టుతప్పదు  
తప్పశక్యము కానిదీనికి  
దుఃఖమొందుట తగదు తగదోయ్

—27

జీవులాదిని కానిపించపు  
మధ్యకనబడు చివరపోవును  
పోయికనబడ వెంతమాత్రము  
అట్టిదానికి వేదనెందుకు?

—28

ఒకడు ఇది ఆశ్చర్యమని కను  
ఒకడు ఇది ఆశ్చర్యమని విను  
కనియు వినియును అనియు కూడా  
తెలియలేదిది ఎవ్వరున్.

—29

సర్వప్రాణుల దేహమందున  
ఉన్న ఆత్మము చంపబడదోయ్  
అందుకే ప్రాణులను తలచుచు  
దుఃఖమేమరిపొందదగదోయ్.

—30

అర్జునా! నీ స్వీయధర్మము  
తలచి రణముకు జంకబోకుము  
ధర్మయుద్ధము కన్నగొప్పది  
క్షత్రియునకింకేది లేదోయ్.

—31

అప్రయత్నంగానె లభ్యము  
తెరచియుండిన స్వర్గద్వారము  
అయిన యుద్ధము చేయ క్షత్రియ  
జనత సౌఖ్యము పొందు పార్థా!

-32

ఇంక నీవీధర్మయుద్ధము  
చేయకుంటే మిన్నకుంటే  
స్వీయధర్మ తిరస్కృతమ్మున  
కీర్తిప్రోవును పాపమబ్బును.

-33

మరియు లోకులు నీయకీర్తిని  
చాలకాలము చెప్పకొందురు  
బాగబ్రదికిన వానికీచెడు  
చావుకన్నా అధికమైనది.

-34

ఏ మహారథులందు ఘనముగ  
గౌరవమ్మిది వరకు పొందితొ  
వారెచులకనజేసి చూతురు  
రణభయమ్మిది యనితలంతురు.

-35

శత్రువులునీ శక్తినందురు  
అహితములనే వలుకుచుందురు  
దాన్నిమించిన దుఃఖమెయ్యది  
లోకాన గలదోయీ!

-36

చచ్చిపోతే స్వర్గమబ్బును  
జయముపొందితె రాజ్యసుఖములు  
అందుకే యుద్ధంబుచేయగ  
నిశ్చయమ్మునరించి లేవోయ్!

-37



సుఖముదుఃఖము లాభనష్టము  
జయాఽఽయములలో సమత్వము  
ఉంచి యుద్ధము చేయబూనుము  
దీనపాపము నీకు అంటదు.

-38

సాంఖ్యమున వివరించి యుండిన  
బుద్ధిచెప్పితి; కర్మబంధము  
తెలిసి ముక్తుడ వీవుకాగా  
చెబుదువిను పార్థా!

-39

మొదలు పెట్టిన కాదు వ్యర్థము  
మధ్యనాగితె లేదు దోషము  
స్వల్పమైనా ఇట్టి ధర్మము  
ఘనభయమ్ముల నుండి కాచును.

-40

నిశ్చయముతో నుండుబుద్ధిని  
ఉంచవలయును దీనివినగా  
పలువిధాలనంతములనిశ్చ  
యాత్ములవి బుద్ధులు

-41

వేదములయర్థాల ప్రీతులు  
స్వరఫలముల ఘనవచస్కులు  
దృషి రమ్య మ్మయిన సుమములు  
అల్పజ్ఞానులు వదరుబోతులు

-42

కామచిత్తులు స్వర్గకాంక్షులు  
జన్మకర్మల ఫలముభోగము  
నందుకొనగా వైభవమ్ములు  
వివిధక్రియలను జేయుచుందురు.

-43

అర్థవాదము చేతమనసులు  
చెడినవృత్తులు కామసక్తులు  
కాన దైవభానమందున  
నిశ్చయాత్మక బుద్ధి నిగుడదు.

-44

వేదములుత్రి గుణాల విషయాల్  
తెలుపు; ద్వంద్వము వదలుత్రిగుణాల్  
శుద్ధసత్త్వము నాశ్రయించుము,  
యోగక్షేమాలంద దృష్టిని  
నిలిపిజ్ఞానివికా

-45

జావి నీరుపయోగమెంతో  
జలములన్నియు నంతియేయగు  
వేద ప్రయోజనము ఎంతో  
బ్రహ్మమెరిగిన అంతెమోదము

46

కర్మచేయగ హక్కు ఉన్నది  
కర్మఫలితము కోరలేదోయ్  
కర్మఫలమున కాకుపేతువు  
కర్మ మానక ఉందుగాక!

47

యోగ నిష్ఠను వీడుసంగము  
ఫలము దొరికిన దొరకకున్నా  
సమసుబుద్ధిని కర్మచేయుము  
అట్టి సమతయె యోగమనబడు

-48

కర్మనిష్కామమునకన్నా  
కామ్యకర్మము తక్కువేకద  
సమతబుద్ధినె యభిలషింపుము  
ఫలము గోరెడు వారు దీనులు

-49

బుద్ధియుక్తుడు పుణ్యపాపాల్  
ఇహములోనే విడుచు చుండును  
కాన దానికి పూనుకొమ్మిక  
కర్మకౌశలమగును యోగము

-50

ఘనమనీషులు బుద్ధియుక్తులు  
కర్మఫలముల వదలివేతురు  
జన్మబంధము నుండి విడివడి  
దుఃఖరహితమోక్ష మందుదురు

-51

పార్థ! నీదగు బుద్ధి ఎప్పుడు  
మోహమాలిన్యమును దాటునొ  
వినిన వినియెడు దాని యందున్  
నీవు నిర్వేదమున నుండువు

-52

ఎన్నియోవిని కలత చెందిన  
నీ మనసు ఎపుడచలమగునో  
సమాధియందు నిల్చియుండునొ  
యోగమప్పుడు పొందగలవు

-53

**\* అర్జునుడప్పుడిలా అడిగాడు:-**

సమాధిలోని స్థితప్రజ్ఞుని  
లక్షణంబేమి! ఏమిపలుకును  
ఏవిధంగా ఉండునాతడు  
సంచరించు నదెట్టులన్

-54

**\* శ్రీభగవానుడిలా అన్నాడు:-**

మనసులోగల సర్వకాంక్షలు  
వదలివేసియు నాత్మయందే  
ఆత్మతుష్టిని పొందునాతడు  
స్థిత ప్రజ్ఞుండనంబడును

-55

దుఃఖాల చెదరని మనస్కుడు  
కోర్కీలేమియు సుఖములందున  
రాగభయ క్రోధాది రహితుడు  
మనన శీలుడు స్థిత ప్రజ్ఞుడు

-56

సర్వవిషయాలందసంగుడు  
ప్రియా ప్రియముల యందుతోషము  
ద్వేష భావము పొందకుండునొ  
అతని ప్రజ్ఞే సుస్థిరం

-57

కూర్మమంగాల్ ముడుచునట్టాల  
ఇంద్రియార్థేంద్రియములను తా  
విషయముల మరలించువాడే  
స్థిర ప్రజ్ఞుడు స్థిత ప్రజ్ఞుడు

-58

విషయముల విడనాడు వానికి  
తొలగు విషయాల్, వాసనుండును  
ఎపుడు వరమము నతడుచూచునొ  
విషయవాసన అపుడు తొలగును

-59

ఇంద్రియమ్ములు శ క్తిమంతులు  
ఆత్మజ్ఞాని మనస్సుకూడా  
కలత పెట్టును, శ క్తితో మరి  
లాగుకొనునయ్యా :

-60

సంయముండై స్థిరమనస్కుడు  
మనసునాపై ఉంచవలయును  
ఎవరి కింద్రియములు వశమ్ములొ  
అతనిజ్ఞానమే సుస్థిరమ్మా :

-61

విషయచింతనుడైన మనిషికి  
వానియందా సక్తి కలుగును  
అందువల్లనె కోర్కె కలుగును  
కోర్కెవలననె పుట్టుకోపము.

-62

కోపమున అవివేకుడవ్వును  
అవివేకమున మరపు పుట్టును  
మరపువల్లనె బుద్ధినాశము  
బుద్ధినాశమె సర్వనాశము.

-63

కానిసంయమి, ద్వేషరాగము  
లందు రహితుడు, విధేయాత్ముడు  
ఇంద్రియమ్ముల తోడ విషయాల్  
అనుభవించియు శాంతి పొందును

-64

చిత్తశాంతిని పొందు మనుజుని  
దుఃఖనాశన మగుచునున్నది  
చిత్తనిర్మలుడైన వ్యక్తికి  
బుద్ధిశీఘ్రమె స్థిరమ్మగును.

-65

అనిగ్రహనకు బుద్ధిశూన్యము  
చింతనమ్మే సంభవించదు  
అచింతనునకు శాంతి కలుగదు  
శాంతిలేనిచో ఎచటసుఖము?

-66

విషయవర్తిత ఇంద్రియాలలొ  
మనసుదేనిని అనుసరించునొ  
నీటటడను గాలివలెనే  
అద్దివ్రజును అవహరించును.

-67

ఇంద్రియాలను విషయములపై  
వెళ్లనివ్వక సర్వవిధముల  
ఎవ్వడాపునొ అతని జ్ఞానము  
సుస్థిరమౌయీ!

-68

ఎల్లప్రాణుల కేదికొత్తో  
అందు సంయమి మేలుకొంటడు  
ప్రాణులెందున మేలుకొంటరొ  
అది మునీంద్రుకు రాత్రి అవుతది.

-69

నిండ ఉండిన జలధిలోనికి  
నదీ జలములు చేరునెట్టో  
భోగ్యవిషయములదేవిధముగ  
బ్రహ్మనిష్ఠునిపొంది అణగును  
శాంతిపొందును అతడు విషయా  
సక్తి పొందడుగా!

-70

సర్వకాంక్షలవిడుచువాడే  
ఆశవీడియు నడచువాడే  
నిర్మముండై అహములేకయు  
నడచువాడే శాంతి పొందును.

-71

ఇద్దిబ్రాహ్మ స్థితిర పార్థా!  
పొందదీనిని మోహమందడు  
అంత్య కాలమ్మందు ఇట్లే  
నిలిచి ఉంటే మోక్ష మందును.

-72

\* ఉపనిషత్ప్రతిపాద గీతము  
బ్రహ్మవిద్యయు యోగశాస్త్రము  
కృష్ణనరసంవాద తత్త్వము  
సాంఖ్యయోగంబు!

ఓం శ్రీకృష్ణ పరబ్రహ్మణే నమః

# శ్రీభగవద్గీత

మూడవ అధ్యాయం

కర్మయోగం

**\* అర్జునుడు అడిగాడు:-**

కర్మకన్నా జ్ఞానమధికము  
అనితలంపే అయిన ఎందుకు  
ఘోరమగునీ కర్మయుద్ధము  
చేయుమందువు కేశవా!

-1

మిశ్రవాక్యము భంగినుండిన  
మాటచెప్పుచు కలతపెట్టెదు;  
కానశ్రేయము దేనివలనన్  
పొందగలనో చెప్పుకృష్ణా!

-2

**\* శ్రీ భగవానుడు ఇలా చెప్పాడు:-**

పాపరహితా! పూర్వమిచ్ఛట  
సాంఖ్య జనులకు జ్ఞానయోగము  
యోగిజనులకు కర్మయోగము

నిష్కలన్నీ చెప్పబడ్డవి.

-3

కర్మమనుజుండాచరించక  
నిష్క్రియాత్మస్థితిని పొందడు  
కర్మత్యాగము చేసినంతన  
మోక్షసిద్ధికి ఎవడు అందడు.

-4

కర్మచేయక నిమిషమైనను  
ఎవ్వడుండడు; ప్రకృతి గుణముల  
వలన అందరు అవశులగుతూ  
కర్మలను చేస్తారు పార్థా:

-5

అణచి కర్మేంద్రియము, లింద్రియ  
విషయచింతన మనసు చేస్తే  
మూఢచిత్తుండాతడవ్వును  
అగును మిథ్యాచారుడున్.

-6

ఎవడు ఇంద్రియములను మనసుతో  
కట్టవేసియు కర్మయోగము  
నందుసంగము లేనివాడై  
ప్రవర్తించిన ఉత్తముండగు.

-7

నీవు నియమిత కర్మచేయుము  
కర్మచేయక ఉండు కంటే  
చేయశ్రేష్ఠము; కర్మచేయక  
దేహయాత్రయే సాగదోయీ:

-8

పార్థ: యజ్ఞ సుకర్మ కంటెన్  
మరో కర్మము లోకబంధమే  
కాన ఫలమున కాంక్షలేకయె  
యజ్ఞకర్మాన్నాచరించుము.

-9

అజుడు పూర్వం యజ్ఞములతో  
ప్రజల జేసెను పలికెనిట్టుల  
వృద్ధిపొందుడు వీటివలనన్  
కాంక్షలన్నీ తీర్చుగాక

-10



తృప్తిపరచుడు దేవతాతతి  
తృప్తి పరతురు వారు మిమ్ముల  
పరస్పరముగ తృప్తినొందుట  
పరమశ్రేయము లభ్యము.

-11

యజ్ఞతృప్తిని పొందివారలు  
మనకు ఇచ్చిన అన్నమివ్వక  
ఎవడుతినునో వాడుదొంగగు  
ఇది నిజము సుష్టుయ్యా!

-12

యజ్ఞమున శేషాన్న భాగము  
తిన్నవాడే పాపముక్తుడు  
తమనిచి తమే తిన్న వారలు  
పాపమే తిన్నట్లు అగును!

-13

ప్రాణులన్నము వలన కలుగును  
అన్నమో మరి మొగులు వలనన్  
మేఘమేమో యజ్ఞజంబది  
యజ్ఞమగు సత్కర్మ వలనన్.

-14

వేదములచే కర్మకలుగును  
వేదమక్షర బ్రహ్మచేతగు  
కనుక బ్రహ్మము సర్వవ్యాప్తము  
యజ్ఞమందది ఉండునెరుగుము.

-15

పార్థ! ఇది ధర్మంపు చక్రము  
దీనినెవ్వడు అనుసరించడొ  
అతడుపాపుడు విషయలోలుడు  
అగుచు వ్యర్థము బ్రతుకు బ్రతుకును.

-16

ఆత్మయందే రతిని సలుపుచు  
 ఆత్మయందే తృప్తిపొందుచు  
 ఆత్మయందే సంతసించిన  
 ఆత్మవేదికి వనేలేదు.

-17

అట్టివ్యక్తికి కర్మచేయగ  
 అవనిలో ఫలితమ్ము లేదోయ్  
 చేయకున్నా దొసగులేదోయ్  
 భూతకోటిని ఆశ్రయించడు.

-18

కానసంగము వదలి సతతము  
 చేయుకర్మను చేయుచుండుము  
 సంగరహితుండై మనుష్యుడు  
 కర్మచేసిన మోక్షమందును.

-19

కర్మనిష్కామంబు వలననె  
 జనకుడాదిగ మోక్షమందిరి  
 జనులచక్కని పథము ద్రిప్పగ  
 కర్మచేయుట కీవు తగుదువు.

-20

శ్రేష్ఠుడే కర్మంబు చేయునొ  
 ఇతర జనులును చేతురదియే  
 అతండేది ప్రమాణమనునో  
 అందరదియే అనుసరింతురు.

-21

పార్థ! నాకీతిలోకాలను  
 పొందబడనిది, పొందదగినది  
 చేయదగినది ఏదిలేదోయ్  
 అయిన కర్మను చేయుచుంటిని.

-22

జాగరూకుడ నగుచుకర్మన  
నేను నడవక ఉన్న పార్థా!  
అన్నిరీతుల జనులు నన్నే  
అనుసరించెదరూ!

-23

నేను కర్మను చేయకుండిన  
ప్రజలు చెడుదురు, సంఘసంకర  
మునకునేనే కర్తనగుదును  
ప్రజల చెరిపిన వాడనగుదును.

-24

పార్థ! మూర్ఖులు తగిలి కర్మల  
ఫలాపేక్షను చేయుచుందురు  
అలాజ్ఞానులు కాక లోకము  
మంచికొరకే చేయవలయును.

-25

ఫలాసక్తుల జ్ఞానబుద్ధుల  
చెదరగొట్టగ రాదు విజ్ఞుడు  
యోగయుక్తుడై యొనర్చుచు  
వారిచే చేయించ వలెనోయ్.

-26

ప్రాకృతాలగు సత్త్వరజములు  
తమముతో ఇవి యన్ని జరుగగ  
అహంకార జ్ఞానశూన్యుడు  
తానెకర్తనుగా తలంచును.

-27

గుణముకర్మల విభజనజ్ఞుడు  
తత్త్వమెరిగిన వాడు పార్థా!  
గుణములేయిల గుణములందున  
నడచునని సంగమును పొందడు.

-28

ప్రకృతి గుణముల మోహాలవ్వుచు  
గుణాసక్తులరగుచు నడచిన  
అల్పజ్ఞులను మందమతులను  
జ్ఞాని చలితుల జేయగూడదు.

-29

చిత్తమధ్యాత్మమ్ము నుండగ  
నాకుకర్మములన్ని అర్పణ  
చేసి, ఆశయు మమత లేకనె  
చింతపీడుము రణము చేయుము.

-30

శ్రద్ధతో అనసూయులై జను  
లెవరు ఎప్పుడు మమమతమ్మును  
అనుసరింతురొ వారు కర్మల  
బంధముక్తులు అవుదురయ్యాః

-31

దీనినేద్యేషించి నన్నే  
అనుసరించక ఉండువారలు  
బుద్ధిహీనులు జ్ఞానశూన్యులు  
చెడిన వారలుగా నెరుంగుము.

-32

జ్ఞాని తనదగు ప్రకృతి కనుగుణ  
ముగనె నడచును, ప్రాణులేమో  
తమదు ప్రకృతిని అనుసరించును  
విగ్రహాంబిక ఏమిచేయును.

-33

ఇంద్రియేంద్రియ విషయమందున  
ద్యేషరాగములున్న వేర్పడి  
వాటికెవరును లొంగకూడదు  
అవ్వి మనిషికి శత్రులే కదః

-34

స్వనుష్ఠితమగు పరులధర్మము  
కన్న విగుణపు స్థియధర్మము  
మేలు; మరణమ స్థిధర్మమున  
మేలు; భయదము పరుల ధర్మము.

- 85

**\* అర్జునుడు అప్పడిలా అడిగాడు:-**

అయినకృష్ణా! మనిషిపాపము  
చేయవలెనని కోరకున్నా  
బలాత్కారముగాను చేయుట  
కేదిప్రేరణ చెప్పుమా:

. 86

**\* శ్రీ భగవానుడిలా నమాధానమిచ్చాడు:-**

రజోగుణభవమైన కామము  
కారణమ్మగు; క్రోధమగునది  
తృప్తిపొందదు పాపహేతువు  
మోక్షహర్షమునందు శత్రువు.

- 87

ధూమమగ్నిని, మురికి ముకురము  
మావిగర్భమునందు శిశువును  
కప్పియుండిన కరణి కామము  
ఆత్మజ్ఞానము నావరించును.

- 88

నింవశకృము కాని అగ్నిది  
తృప్తిచెందదు, ఆశరూపము  
జ్ఞానిశత్రువు, ఇట్టి కామము  
జ్ఞానమునే ఆవరించును.

- 89

ఇంద్రియంబులు మనసుబుద్ధియు  
 దీని కాశ్రయ మనుచు చెబుదురు  
 వీనిచేతనె ఆత్మజానము  
 కప్పబడి మోహము నింపును.

-40

అందుకేమరె ఇంద్రియాదుల  
 నిగ్రహించుము, జ్ఞాన విజ్ఞా  
 వమ్మునాశని పాపి కామము,  
 పూర్తిగావడలోయి పార్థా!

-41

ఇంద్రియాలును మనసు బుద్ధియు  
 ఒకటికంటే ఒకటిగోప్పే  
 బుద్ధికంటే ఏదిగొప్పో  
 అదే ఆత్మని బుధులు అందురు.

-42

ఇలా బుద్ధినిమించు నాత్మని  
 బుద్ధితోనీ మనస్సాపుము  
 దురాసదమగు కామశత్రువు  
 నోడగొట్టుము భారతా!

-43

\* ఉపనిషత్ప్రతిపాదగీతము

బ్రహ్మవిద్యయు యోగశాస్త్రము  
 కృష్ణనరసంవాద తత్త్వము  
 కర్త యోగంబు!

\*

ఓం శ్రీకృష్ణ పరబ్రహ్మణే నమః

# శ్రీభగవద్గీత

నాల్గవ అధ్యాయం

జ్ఞానయోగం

\* శ్రీ భగవానుడు ఇలా అన్నాడు:-

నాశరహితం బిట్టి యోగము  
సూర్యునకునే చెప్పితెప్పుడొ!  
మనుషునకునాతండు చెప్పెను  
మనువు ఇఞ్శాకునకు చెప్పెను.

- 1

పరంపరగా ప్రాప్తమియ్యది  
ఇదే రాజర్షులు గ్రహించిరి  
చాలకాలము గడిచినందున  
అట్టియోగమదృశ్యమైనది,  
నాకుభక్తుడపీపు సఖుడవు  
పురాతనమిది నీకు చెప్పితి  
శ్రేష్ఠమియ్యది అతిరహస్యము  
చిత్తముంచుము అర్జునా!

- 2

- 3

\* అర్జునుడు ఇలా అడిగాడు:-

నీమజన్మము నిన్ననిన్నా  
సూర్యుజన్మము మొన్నమొన్నా  
మొదటచెప్పా నన్న సంగతి  
అర్థమెట్టుల అవ్వనయ్యా!

- 4

\* శ్రీ భగవానుడు వివరించాడు:-

నీకునాకును జన్మలెన్నో  
గడిచిపోయిన వయ్యపార్థాః  
అట్టిజన్మలు నేనెరుంగుదు  
నీవెరుంగవు సుమ్మపార్థాః

-5

నేను అజుడను ఆవ్యయుండను  
సర్వప్రాణుల కీశ్వరుండను  
అయిననా ప్రకృతికిని వశమై  
మాయచేతనె సంభవింతును.

-6

ఎప్పుడెప్పుడు ధర్మహానయి  
అధర్మంబభి వృద్ధియగునో  
అప్పుడప్పుడు నన్నునేనే  
సృష్టించుకొనుచున్నాః

-7

శిష్టజనులను రక్షసేయగ  
దుష్టజనులను ద్రుంచివేయగ  
ధర్మసంస్థాపనము చేయగ  
యుగయుగంబున సంభవింతును.

-8

ఎవ్వడినాదివ్య జన్తము  
దివ్యకర్తము నిజమునెరుగునో  
అతను చచ్చియు మరల జన్తము  
పొందబోడిక నన్నుపొందును.

-9

వీతరాగులు భయక్రోధులు  
మన్మనస్కులు మదాశ్రితులును  
జ్ఞానతపసు వవిత్రజనులై  
నాస్వభావము పొందిరయ్యాః

-10



ఎవరెట్లు ననుసేవచేతురొ  
వారినట్లె అనుగ్రహింతును  
సర్వవిధముల మమవధమ్మును  
ఆనుసరించుచు నుండె మనుజులు.

-11

కర్మఫలితముకోరి మనుజులు  
పూజచేసిరి దేవతలనిట  
ఏలయనగా కర్మఫలితము  
కలుగువెంటనె మనుజు జగతిన్.

-12

గుణము కర్మము విభాగమ్ముగ  
నాల్గువర్ణము లేనుజేసితి  
నేనువాటికి కర్తనై నా  
కాసుకర్తను, నాశరహితుడ.

-13

కర్మలంటవు నన్ను, నాకున్  
కర్మఫలమున లేదుకోరిక  
నన్ను ఇట్టుల ఎవడెరుంగునొ  
కర్మబంధితుడతడు కాడోయ్.

-14

ఇలా తెలుసుక పూర్వమెందరొ  
ముముక్షువులును కర్మచేసిరి  
కనుకపూర్వులు చేసియుండిన  
పూర్వకర్మనె చేయుమర్జున.

-15

ఏదికర్మము ఏదకర్మము  
కవులు తెలియక మోహమందిరి  
ఏదితెలిసిన అనర్థములకు  
దూరమవుదువో, అదేచెబుతా.

-16

ఏదికర్మము ఏదకర్మము  
 ఎదివికర్మము, కర్మతత్త్వము  
 పూర్తిబాగుగ తెలిసికోవలె  
 అందదది లోతైనదయ్యా!

-17

ఎవడుకర్మమునందకర్మము  
 ఆయకర్మములోన కర్మను  
 చూచునో-ఆతండు బుధుడగు  
 పూర్ణకర్ముండగును యుక్తుడు.

-18

ఎవరికర్మలు ఎవరికోర్కూలు  
 సంకల్ప వర్జితములగునో  
 అతడు జ్ఞానమ్మనెడు అగ్నిని  
 దహితకర్ముడు; పండితుండగు.

-19

కర్మఫల సంగమ్ము వదలియు  
 నిత్యతృప్తుడు నిరాశ్రయుడును  
 అగుచు కర్మల ప్రవర్తించిన  
 కర్మచేయని వాడెయగును.

-20

అశరహితుడు జితేంద్రియుడును  
 తాను అపరిగ్రహుడు అయితే  
 దేహమునకై కర్మ చేస్తే  
 అతడుపాపము పొందబోడోయ్.

-21

అప్రయత్నపు లభ్యతుష్టుడు  
 ద్వంద్వమత్సరములకతీతుడు  
 ప్రాప్తి అప్రాప్తముల సముడు  
 కర్మచేసిన బంధరహితుడు.

-22

సంగరహితుడు బంధముక్తుడు  
స్థితజ్ఞాన ప్రచేతసుడును  
ధర్మకర్ముడు అయిన మనుజుని  
కర్మలన్నీ లీనమవ్వును.

-23

హోమద్రవ్యాల్ సాధనమ్ములు  
అగ్నిహోమము చేయువాడును  
చేయబడినది అన్ని బ్రహ్మలె  
అనెడి భావుకుడగును బ్రహ్మము.

-24

దైవయజ్ఞము నాచరింతురు  
యోగివర్యులు, కొందరేమో  
జీవమును బ్రహ్మమ్ము ఒకటని  
జీవునే బ్రహ్మగ్ని వేతురు.

-25

చెవియు తదితర ఇంద్రియాదుల  
నిగ్రహాగ్నుల వ్రేల్తు కొందరు  
శబ్దముల విషయాలు కొందరు  
ఇంద్రియాగ్నుల వ్రేల్చుచుందురు.

-26

ప్రాణకర్మల మఱియు ఇంద్రియ  
కర్మలన్నిటినేమో కొందరు  
జ్ఞానదీపిత ఆత్మసంయమ  
యోగాగ్నిలో వ్రేల్చుచుందురు.

-27

ద్రవ్యయజ్ఞము తపోయజ్ఞము  
యోగయజ్ఞము చేతురెందరొ  
వేదవిదులగు జ్ఞానులీరలు  
యత్నశీలురు దృఢవ్రతులును.

-28

ప్రాణయామము చేయుకొందరు  
ప్రాణాపాన గతులగట్టుచు  
ప్రాణవాయువునందపాన మ  
పానమందు ప్రాణము చేసిరి.

-29

నియతముగ భుజియించు కొందరు  
ప్రాణములప్రాణముల వ్రేల్తురు  
వీరలందరు యజ్ఞవేత్తలు  
యజ్ఞముల నిర్మూల పాపులు.

—30

యజ్ఞశేషమ్మమ్మతాన్నము  
తిన్నవారలు బ్రహ్మప్రాప్తులు  
యజ్ఞరహితుని కిహమునందున  
సుఖముసున్నా! పరమునెక్కడ!

-31

ఇలాయజ్ఞములున్న వెన్నో  
చేదములలో తెలువబడ్డవి  
అవ్వికర్మజములుగ నెరుగుము  
ఇట్లైరింగిన ముక్తిపొందుదు.

32

జ్ఞానయజ్ఞము ద్రవ్యయజ్ఞము  
కన్న శ్రేష్ఠము; ఎందుకనగా  
కర్మలెవ్వియు నాశమొందక  
జ్ఞానమందే ఇమిడియున్నవి.

-33

తత్త్వవేత్తలునైన జ్ఞానుల  
కీవు వ్రణతులుచేసి, నయముగ  
అడిగి, సేవలుచేసి ఎరుగుము  
వారుతప్పక చెప్పగలరోయ్.

-34

ఎది గ్రహించిన ఇట్టి మోహము  
పొందకుండువా పార్థ! దాననె  
సర్వప్రాణుల నీలొనాలో  
చూడగలవో అది గ్రహించుము.

- 35

పాపులెల్లర నించిపాపము  
నీవుచేసిన వాడవై నా  
అట్టిపాప సముద్రమంతా  
జ్ఞానప్లవనముచే తరింతువు.

- 36

పార్థ! రగిలిన అగ్నికట్టెల  
నెట్లు బూడిద చేయగలదో  
జానమనునా అగ్నియట్టులె  
సర్వకర్మల చేయుభస్మము.

- 37

ఇచటజ్ఞానసమానమైన-ప  
విత్రమెయ్యది లేదు పార్థా!  
అట్టియోగస్థితిని పొందిన  
వాడుతనలో పొందు వరుసగ.

- 38

సంయతేంద్రియుడైన నిష్ఠుడు  
శ్రద్ధగలమనుజుండు పొందును  
జ్ఞాన, మట్టుల పొంది శీఘ్రమె  
పరమశాంతిని బడయునయ్యా!

- 39

జ్ఞానహీనుడు శ్రద్ధ రహితుడు  
సంశయాత్ముడు పొందునాశము  
సంశయాత్ముని కిహవరమ్ముల  
సుఖము సున్నయ్యా!

- 40

కర్మ నిష్కాముండు తానై  
యోగి అయితే, జ్ఞాన భేదిత  
సంశయండుగు నాత్మ నిష్ఠుని  
కర్మలును బంధించ జాలవు.


-41

మనసులో అజ్ఞాన జనితపు  
సంశయంబును జ్ఞానఖడ్గము  
చేతద్రుంచ మొనర్చుయోగము  
లేరభారత వీరుడా!

-42

\* ఉపనిషత్ప్రతి పాదగీతము  
బ్రహ్మవిద్యయు యోగశాస్త్రము  
కృష్ణనరసంవాద తత్త్వము  
జ్ఞానయోగంబు!

\*



ఓం శ్రీకృష్ణ పరబ్రహ్మణే నమః

# శ్రీభగవద్గీత

అయిదవ అధ్యాయం

కర్మ సన్న్యాసయోగం

\* అర్జునుడు అడిగాడు:-

నీవొకప్పుడు కర్మత్యాగము  
ఇంకొకప్పుడు కర్మయోగము  
ప్రస్తుతింతువు; రెంట్రశేయ  
మేదొచెప్పుము కృష్ణమూర్తి!

1

\* శ్రీ భగవానుడిలా చెప్పాడు:-

కర్మయోగము కర్మత్యాగము  
రెండుకూడా మోక్షమిస్తవి  
కర్మయోగము కర్మత్యాగము  
కంటె శ్రేష్ఠంబందునన్.

-2

దేనిపైద్వేషమ్ము పొందక  
దేనికోరక ఉన్న సన్యా  
సయ్యెప్పుడు, ఎందుకంటే  
ద్వంద్వ రహితుడు బంధముక్తుడు.

-3

జ్ఞానకర్మలు వేరువేరని  
అజ్ఞులంటరు; విజ్ఞులనరోయ్ః  
రెంట ఒక్కటి లెస్సచేస్తే  
రెంటి ఫలితము వస్తదోయ్ః

-4

సాంఖ్యజనులకు దొరకుస్థానమే  
యోగిగణముకు దొరకునయ్యాః  
సాంఖ్యకర్మము లొకేవిధముగ  
చూచువాడే చూచువాడగు.

-5

కర్మయోగములేక సన్న్యా  
సమ్మునందుట మిగుల కష్టము  
యోగయుక్తుడైన సంయమి  
పొందుబ్రహ్మము శీఘ్రమే.

-6

యోగయుక్తుడు విశుద్ధాత్ముడు  
జితేంద్రియుడును జితాత్ముండును  
సర్వభూతములందు తనలో  
ఆత్మ ఒకటవ కర్మలంటవు.

-7

యోగయుక్తుడు, శుద్ధహృదయుడు  
కనియు, వినుచును, తాకి, వాసన  
చూచి, తినుచును, కదలి, గాలిని  
విడిచి, నిదురను ఉన్న ఒకటే.

-8

వలికిన,విడిచిన, గ్రహీయించినా  
కనులు తెరచిన, మూయుచున్నా  
ఇద్ది ఇంద్రియ విషయ వర్తన  
మనును; కర్మగ వెంచడోయ్.

-9

చేయుకర్మల బ్రహ్మకర్పణ  
చేసి సంగము విడిచి నడచిన  
అతనికిక పాపమ్ము అంటదు  
నీరు తామరపాకువలెనే.

-10



చిత్తశుద్ధికి యోగి వర్యులు  
నిస్సంగులై; మనసు దేహము  
బుద్ధిచేతను, నిరభిమానపు  
ఇంద్రియాలన్ కర్మ చేతురు.

-11

కర్మఫలమును విడిచి యుక్తుడు  
ఆత్మనిష్ఠిత శాంతిపొందును  
కర్మఫలమున కైయయుక్తుడు  
ఆశచేతనె బద్ధుడవ్యును.

-12

సర్వకర్మల సన్యసించియు  
మానసికముగ, చేయకను చే  
యించకుండా, నవద్వారపు  
నగరదేహముతో సుఖించును.

-13

కర్మకర్తృత్వమ్ము ఫలముల  
బంధములు జీవులకు దేవుడు  
ఇవ్వడయ్యా! స్వభావమ్మే  
ప్రవర్తించు వినుమయ్యా!

-14

ప్రభువు ఎవ్వరి పాపపుణ్యాల్  
స్వీకరించనె స్వీకరించడు  
జ్ఞానమజ్ఞానమ్ము గప్పెను  
జీవులందుకె భ్రమను పొందిరి.

-15

ఆత్మజ్ఞానము వలన అజ్ఞత  
నాశమైతే, వారిజ్ఞానము  
సూర్యసదృశమై వరమ్మును  
కాంతివంతము చేయును.

-16

అతనిపైమరి బుద్ధిమనసును  
విష్ణుపెట్టియు గతిగవెంచియు  
జ్ఞానమున పావమును గొట్టియు  
జన్మరహిత విముక్తి గాంతురు.

-17

విద్యవినయములున్న విప్రుడు  
కరిశ్యానము గోవు శ్వపచుడు  
వీటిపైసమదృష్టి ఉండిన  
వారె జ్ఞానులుగా గ్రహించును.

-18

ఎవరిమనసిట సమస్థితమో  
వారు జితసంపాదు లగుదురు  
దోషరహితమా సమముబ్రహ్మము  
కనుక బ్రహ్మము నందు విలుతురు.

-19

స్థిరమనస్కుడు మోహరహితుడు  
బ్రహ్మస్థిత బ్రహ్మజ్ఞానుడు  
ప్రియంబుబ్బిన ముదముపొందడు  
అప్రియానికి దుఃఖమందడు.

-20

జాహ్యస్పర్శములందరాగుడు  
ఆత్మయందలి సుఖమెపొందును  
బ్రహ్మనిష్ఠిత ఆత్మయుక్తుడు  
అక్షయమ్మగు సుఖము పొందును.

-21

విషయ సరయోగంబు వలనన్  
కలుగు సుఖములు దుఃఖదమ్ములు  
అల్పకాలంబుండు కనుకనె  
బుధుండాడడు అందుపార్థా;

-22

విడవడానికి మున్నె దేహము  
ఇచట కామము క్రోధభవమును  
అయినవేగము నాపుయోగే  
సుఖుండగు పార్థా;

—23

ఆత్మసుఖియై ఆత్మరతుడై  
ఆత్మలో వెలుగొందు యోగే  
బ్రహ్మరూపుండగును, బ్రహ్మమై  
పొందుచుండునుగా.

—24

పాపరహితులు అసంశయములును  
జితేంద్రియులును సర్వజీవుల  
హితాసక్తులు నియత ఆత్ములు  
బ్రహ్మము పొందుతున్నారోయ్;

—25

నిగ్రహాత్ములు ఆత్మతత్త్వములు  
కామమునుక్రోధముల త్యక్తులు  
అయిన యతులకు బ్రహ్మవదమది  
వెలయుచున్నది అంతటన్.

—26

బాహ్యస్పర్శాల్ బయట కంపుచు  
బొమల మధ్యనె చూపు నిలుపుచు  
నాసికాసంచార ప్రాణా  
పానవాయువు సమముజేసియు.


—27

మనసు బుద్ధియు నింద్రియముల  
నిగ్రహించి, భయము కోరిక  
లేకక్రోధము, ముక్తికాంక్షతొ  
ఉన్నమునియే నిత్యముకుడు.

—28

యజ్ఞతపసులకేను భోక్తను  
 ఎల్ల జగతికి ఈశ్వరుండను  
 సర్వజీవుల శుభాకాంక్షిని  
 ననుగ్రహించిన పొందుశాంతిని.

\* ఉపనిషత్ప్రతి పాద గీతము  
 బ్రహ్మవిద్యయు యోగశాస్త్రము  
 కృష్ణ నరసంవాద తత్త్వము  
 కర్మసన్యాస యోగంబు.



ఓం శ్రీకృష్ణ పరబ్రహ్మణే నమః

# శ్రీభగవద్గీత

ఆరవ అధ్యాయం

ఆత్మనయమ యోగం

\* శ్రీ భగవానుడు ఇలా అన్నాడు:-

కర్మఫలితము కాంక్షచేయక  
నియతకర్మము చేయువాడే  
అగును సన్యాసియును యోగియు  
నిరగుండ క్రియుడు కాడు.

- 1

ఏదిసన్యాసమని యందురొ  
అదేయోగం బనియెరుంగుము  
ఏలయన సంకల్ప రహితుడు  
కాక ఎవడును యోగికాడోయ్.

2

యోగమెక్కగ తలచుమోనికి  
కర్మసాధన మగును; దానిని  
ఎక్కువానికి శమము సాధన  
మనియు చెప్పబడినది.

- 3

ఇంద్రియార్థము లందుకర్మల  
యందునెప్పుడు తగులకుండుచు  
సర్వసంకల్పముల విడుచునొ  
అతడు యోగారూఢుడందురు.

. 4

తనకుతానే ఉద్ధరించుక  
ఉండవలయును; వలదభోగతి  
ఎందుకంటే తనకుతానే  
చుట్టమవ్వును శత్రువవ్వును.

-5

తన మనస్సును తానుగెల్చిన  
అట్టిచిత్తము బంధువేయగు  
గెల్వనప్పుడు అట్టిచిత్తము  
శత్రువేయగును.

-6

శాంతియుతునకు జితాత్మునకును  
శీతముష్ణము సుఖము దుఃఖము  
మానమవమానముల పరమా  
త్మానుభావము చెదరకుండును.

-7

జ్ఞానవిజ్ఞానముల తృప్తుడు  
నిర్వికారుడు జితేంద్రియుడును  
మట్టి స్వర్ణము రాముసమముగ  
చూడయోగారూఢుడందురు.

-8

సుహృన్మిత్రులు, అరులుద్వేష్యులు  
ఉదాసీనులు మధ్యవర్తులు  
బంధువులు సాధువులు పాపుల  
సమత బుద్ధుడే శ్రేష్ఠుడు.

-9

హెగి ఒంటరియై మనస్సును  
ఇంద్రియంబుల కట్టి పెట్టియు  
ఆశ విడిచియు స్వీకరింపక  
మనసునాత్మను నిలుపుకోవలె.

-10

హెచ్చుతగ్గులులేక సమమగు  
శుచిస్థానము దర్భచాపయు  
పైన చర్మము దానవస్త్రము  
కదలకుండా పైనపీఠము.

11

వేసికూర్చొని మనసునిల్పియు  
యతచి తేం ద్రియుడు క్రియుడై  
ఆత్మశుద్ధికి ధ్యానయోగము  
అభ్యసించగ్గవలయును.

-12

మేనుశిరమును గళము సమముగ  
నిలిపి స్థిరముగ నున్నవాడై  
దిశలచూడక, నాసికాగ్రము  
పైనచూపును నిలిపి పిదపన్.

- 3

ప్రశాంతాత్మను విగతభయుడై  
బ్రహ్మచారై వ్రతస్థితుడై  
సంయముండై మత్పరుండై  
మచ్చితుడై యుక్తుడుండున్.

-14

నియతమానసుడైన యోగియు  
మనసు నాత్మధ్యాన మందున  
నిల్పి, నాలోనగల నిర్వా  
ణపరమ శాంతిపొందును.

-15

బాగతిన్నా తినక ఉన్నా  
వండుకొన్నా పండకున్నా  
ఏది ఎక్కువ ఉన్నగానీ  
యోగమందదు సుమ్ముపార్థా:

-16

మితాహారము మితవిహారము  
కర్మలను మితవర్తనమ్మును  
మితమునిద్ర, మితజాగరణము  
ఉన్నయోగము దుఃఖహననము

-17

ఎపుడు చిత్తము వినియతంబై  
ఆత్మయందే నిలుచుచున్నదొ  
యోగికోరిక లేపుడు విడుచునొ  
యోగసిద్ధుండప్పుడందురు

-18

గాలిపీచని చోటదీపము  
ఎట్లుకదలక నిల్చియుండునొ  
అట్లే ఆత్మధ్యానయోగికి  
విశ్చలమ్మగు నియత చిత్తము

-19

యోగబద్ధిత చిత్తమెచ్చట  
పరమ శాంతిని పొందు చుండునొ,  
ఎచట మనసుతో ఆత్మచూచిన  
యోగి సంతసమందుచుండునొ

-20

ఇంద్రియాలఁ ఆది అందదు  
బుద్ధికందదు, అంతమందని  
సుఖానుభవము పొందుచుండునొ  
స్వానుభవమున కదలకుండునొ

-21

ఏదిలభ్యంబైన యితరము  
గొప్ప లాభముగా తలంచడొ  
ఎచటనిల్చిన తీవ్రదుఃఖము  
వలన చలనము పొందుకుండునొ

-22



అట్టి మఃఖము లేశమైనా  
లేని స్థితియే యోగమెరుగుము  
అట్టియోగము కలతచెందని  
ధీరమనమున పొందదగినది

-23

పుట్టుసంకల్పాన కాంక్షలు  
విడువవలయును, మనసుతో పరు  
గెత్తు ఇంద్రియములను గట్టిగ  
నిగ్రహించియునున్

-24

ధీరబుద్ధిని మెల్లమెల్లగ  
ఉపశమనమును పొందవలయును  
ఆత్మలోనే మనసు నిలిపియు  
ఇతరమైనవి తలచకూడదు.

-25

చంచలము అస్థిరము మనసును  
సంచరించే స్థలము మలిపియు  
ఆత్మలోనే నిలువవలయును  
ఆత్మకువశము చేయవలయును.

-26

శాంతచిత్తుడు రజోరహితుడు  
బ్రహ్మభూతుడ కల్మషుండగు  
ధ్యానయోగిని ఉత్తమంబగు  
సుఖమే అందుచున్నదిగా

-27

ఇలామనసును ఆత్మలోనే  
ఎపుడునిలిపెడ కల్మషుండగు  
యోగియేబ్రహ్మదు భవమను  
పరమ సుఖమును పొందుతున్నడు.

-28

యోగయు క్తంబైన ఆత్ముడు  
సర్వభూతములందు గలనని  
సర్వప్రాణులు తనలో గలవని  
సమదృష్టిని వ్యవహరించును.

-29

సర్వప్రాణుల నన్నుచూస్తూ  
సర్వప్రాణుల నాలోచూస్తూ  
ఉన్న కనబడకెట్లు ఉండెద  
నాకు కనబడకెట్లు ఉండును.

-30

సర్వభూతము లందునుండిన  
నన్నభేదముగను భజించునొ  
అతని నడవడి ఎట్టిదైనా  
యోగినాలో ఉన్నవాడగు.

- 31

ఎల్లప్రాణుల సుఖము దుఃఖము  
ఆత్మతో సరిపోల్చి సమముగ  
చూచుయోగే శ్రేష్ఠుడగునని  
పార్థ : తలచెదరూ!

-32

**\* అర్జునుడు ఇలా అడిగాడు :-**

మన స్థిరతకు అచ్చయోగము  
నీవు చెబితివి, దాని స్థిరతను  
స్థితిని, చవలత కారణముగ  
పొందకుంటిని శ్రీహరీ!

—33

కృష్ణ! చంచలమైన మనసిది  
బలము దృఢమును ఊభపెట్టును  
ఇట్టి దీనిని నిగ్రహించుట  
గాలివలెనే కష్టసాధ్యము.

-34

**\* శ్రీ భగవానుడిలా అన్నాడు:-**

మహాబాహా! మనసునాపుట  
కష్టమయ్యా! చంచలమ్మది  
అసంశయమ్మిది; అయిన అభ్యా  
సమున వైరాగ్యమున నిలబడ .

-35

ఆసంయతామ్మని చేత యోగము  
పొందకష్టము నాముతంబిది  
నిగ్రహాత్ముని యత్నయుక్తుల  
వలన పొందగ శక్యము.

-36

**\* అప్పుడు అర్జునుడు ఇలా అడిగాడు:-**

శ్రద్ధకలిగియు నిగ్రహంబును  
లేకయోగము నుండి జారిన  
యోగసిద్ధిని పొందజాలక  
పొందునేగతి చెప్పకృష్ణా!

- 37

యోగపథమున అస్థిరుండగు  
మాధుడిప్పుడు ఉభయ భ్రష్టుడు  
అగుచు బెదరిన మొగులు వలెనే  
నాశనంబునుపొందడా!

- 38

కృష్ణకృష్ణా! సంశయమ్మిది  
నివారింపగ నీవె తగుదువు  
నీవుతప్ప మరెవ్వరిచ్చట  
సంశయముఁ బ్రేదింపజాలరు!

-39

\* శ్రీ భగవానుడిలా చెప్పాడు: -

యోగభ్రష్టున కీ జగత్తున  
పరమునందున లేదు నాశము  
మంచిచేసిన ఎవడు దుర్గతి  
పొందజాలడు కదానాయన!

- 40

యోగభ్రష్టుడు పుణ్యలోకాల్  
పొంది యేండ్లట నుండి పిదపను  
సదాచారుల ధనికులింటన్  
పుట్టుతున్నాడోయ్.

41

లేక ధీమతులైన యౌగుల  
కులములందే జన్మమెత్తును  
ఇట్టి జన్మంబేది కలదో  
కష్టతరమీ లోకమందుగ.

- 42

కురుకుమారా! ఆ కులంబున  
పూర్వదేహపు బుద్ధిపొందును  
దాననాతడు యోగసిద్ధికి  
మరల యత్నము సలుపుచుండును.

- 43

ఊరకున్నా పూర్వజన్మపు  
వాసనేమో ఈడ్చుచుండును  
యోగమెరుగ తలంచినంతనె  
వేదాతి వర్తితుడవ్వును.

- 44

ప్రయత్నంతో వనిని చేసిన  
యోగి పాపము లేనివాడై  
ఎన్నియో జన్మాల సిద్ధిని  
పొంది ఉత్తమ గతిని పొందును.

..45

తపసికన్నా జ్ఞానికన్నా  
కర్మిష్ఠికన్న యోగిశ్రేష్ఠి  
శ్వేతవాహనః అందువలనన్  
నీవుయోగివి కమ్ము ఇప్పుడు.


46

యోగులందరిలోన ఎవ్వడు  
మనసు నాపై నిలిపి శ్రద్ధగ  
ననుభవించిన శ్రేష్ఠతముడని  
మమ మతమ్మయ్యా!

—47

\* ఉపనిషత్ప్రతి పాదగీతము  
బ్రహ్మవిద్యయు యోగశాస్త్రము  
కృష్ణనరసంవాద తత్త్వము  
ఆత్మ సంయమ యోగము.

\*



ఓం శ్రీకృష్ణ పరబ్రహ్మణే నమః

# శ్రీభగవద్గీత

ఏడవ అధ్యాయం

విజ్ఞాన యోగం

\* శ్రీ భగవానుడు ఇలా అన్నాడు:-

మనసు నాపై ఉంచి నన్నే  
ఆశ్రయించు మొనర్చు యోగము  
నన్నుపూర్తిగా అసంశయముగ  
తెలియు మార్గము చెబుదు పార్థా!

. 1

దేనితెలియగ నీ జగతున  
తెలిసికొనునది మిగిలి యుండదొ  
అట్టి యనుభవ జ్ఞానమంతా  
నీకు చెప్పుదు నర్జునా!

- 2

వేలమనుజులలోన ఒక్కడె  
సిద్ధికొరకై చేయు యతనము  
యతన మట్టుల చేయువారిలో  
ఒకడె నిజముగ నన్ను తెలియును.

. 3

భూమి ఉదకము అగ్ని వాయువు  
మనసు గగనము బుద్ధి అహమని  
నాదగు వ్రక్కతి అష్ట విధముల  
విభజనమ్మయి ఉన్నది.

- 4

ప్రకృతి పార్థా! కడునికృష్ణము  
దీనవేరై జగతిధారణ  
చేయు నదియును, జీవరూపం  
బైన ప్రకృతియే యుత్కృష్టము.

-5

వీటివలననే ప్రాణులన్నియు  
కలుగు నవియని తెలిసికొనుమా!  
ఈ జగత్తు ప్రజన్మమునకున్  
నాశనమునకు నేనెహేతువు.

.4

ధనంజయుడా! నాకు వేరుగ  
మరియునొక్కటి లేనెలేదోయ్!  
దారమందలి మణుల వలెనే  
అంత నాలో కూర్చబడినది.

-7

పార్థ! ఉదకము నందు రుచినే  
చంద్ర సూర్యులలో ప్రకాశము  
వేదముల వ్రణవమును, శబ్దము  
గగనమున, నరుల పౌరుషమును.

-8

భూమియందున సుగంధంబును  
అగ్నియందున ప్రకాశంబును  
ప్రాణులందున ప్రాణమైతిని  
తాపసులలో తపసు నేనోయ్.

-9

సర్వభూతములన్ సనాతన  
బీజమేనని తెలిసికొనుమోయ్  
బుద్ధిమంతుల యొక్క బుద్ధిని  
ధీరజనులకు ధైర్యంబును.

-10

బలవంతులకు భారతా! ఆ  
 శానురాగములేని బలమును  
 భూతములలో ధర్మపద్ధతి  
 ననుసరించెడు కామమేనోయ్, -11

సత్త్వరజములు తమము గుణముల  
 వలన భావాల్ పుట్టె నాచే  
 కాని వాటిలో నేను లేనోయ్  
 అవ్వినాయందున్నవి. -12

మూడుగుణముల భావములచే  
 విశ్వమంతయు పొందిమోహము  
 ఈ గుణంబుల కన్న వేరగు  
 వన్నెరుంగ దనశ్వరునిగ. -13

పీలయసనీ దైవత్రి గుణం  
 బగునామాయ దాటకష్టము  
 నన్ను శరణని నమ్మువారలు  
 ఇట్టిమాయ తరింతురోయ్. -14

సూఢ దుష్ప్రత మాయమోహులు  
 జ్ఞానహీనులు, అసురగుణముల  
 నాశ్రయించెడి మూర్ఖ మనుజులు  
 నన్ను పొందగ లేరు పార్థా! -15

జిజ్ఞాసువారు డర్థారుడు  
 జ్ఞానియను ఈ నాల్గు రకముల  
 సుకృతజనులే నాకు పూజను  
 చేయుచుందురు భరతవీరా! -16



వారిలోమరి నిత్యయుక్తుడు  
ఏకభక్తుండైన జ్ఞానియె  
శ్రేష్ఠుడతనికి నేను ఇష్టుడ  
అతడునాకును మిగుల ఇష్టుడు.

-17

వీరలందరు మంచివారే  
జ్ఞానినేనని నామతమ్మోయ్  
అతడు యుక్తాత్ముడై నన్నే  
ఉత్తమ గతిగ నెంచెను.

-18

జన్మలెన్నో గడవ నరుడగు  
జ్ఞాని అప్పుడు వాసుదేవుడె  
సర్వమనుకొని నన్నుపొందును  
ఆ మహాత్ముడు అరుదుకనగా.

-19

తమదు ప్రకృతీ ప్రేరణమ్మున  
విషయచింతన వలన జ్ఞానము  
వీడి, ఆయా నియమ బద్ధత  
అన్యదేవతలను భజించిరి.

-20

ఏయేభక్తుండర్చనమునకు  
ఏయేరూపము నిచ్చగించునొ  
దానిదానికి తగిన శ్రద్ధను  
వానివానికి చేయుచుంటిని.

-21

అట్టి శ్రద్ధను కలిగి యాతడు  
అర్చనమ్మునరించు వారికె  
నావిధించిన ఇష్టఫలముల  
నందుచుండును వారిచేతనె.

-22

అల్పబుద్ధుల అట్టి ఫలితము  
నాశవంతమ్మగును అర్జున!  
దేవపూజకు దేవతలనే  
నాదుపూజకు నన్నె పొందును.

-23

నాశరహితంబు తమంబగు  
పరమమయ్యైన నాస్వరూపము  
తెలియజాలని జ్ఞానహీనులు  
నన్ను వ్యక్తిగ తలచుచుండిరి.

-24

యోగమాయచె కప్పియుండుట  
వలన నందర కేను కనబడ  
మూఢలోకము నాకు పుట్టుక  
నాశముండదటంచెరుగరు.

-25

భూతకాలము భావికాలము  
వ ర్తమానము ప్రాణులందర  
నేనెరింగెద, నన్ను మాత్రము  
ఎవండెరుగడు అర్జునా!

-26

సర్వప్రాణులు పుట్టగానే  
ఁచ్చద్వేషసముద్భవమగు  
ద్వంద్వమోహము, వలన అజ్ఞత  
లోనవడుదురు పార్థుడా!

-27

పుణ్యకర్మలు చేయుమనుజుల  
పాపనాశన మైన ఎడలన్  
ద్వంద్వమోహము నుండి విడివడి  
దృఢవ్రతులై భజింతురు

-28

జరామరణము నుండి ముక్తులు  
కాగనన్నే ఆశ్రయింతురొ,  
ప్రత్యగాత్మయు సకలకర్మము  
బ్రహ్మమేయని తెలిసికొందురు


. 29

సాధిభూతము సాధిదైవము  
సాధియజ్ఞము నేనె; ఇట్టుల  
ఎరుగువారే అంత్యమున జిత  
చేతసులునై ననుగ్రహింతురు

. 30

\* ఉపనిషత్ప్రతిపాదగీతము  
బ్రహ్మ విద్యయు యోగ శాస్త్రము  
కృష్ణ నరసంవాద తత్త్వము  
విజ్ఞాన యోగంబు

\*



ఓం శ్రీకృష్ణ పరబ్రహ్మణే నమః

# శ్రీభగవదీత

ఎనిమిదవ అధ్యాయం

అక్షర పరబ్రహ్మ యోగం

\* అర్జునుడు ఇలా అడిగాడు:-

బ్రహ్మ మేదధ్యాత్మ మెయ్యది  
కర్మ మెయ్యది పరమపురుషాః  
అధిభూతమేదని చెప్పబడెను  
అధిదై వమని దేనినందురు:

. 1

దేహమందధి యజ్ఞడెవ్వడు  
అతనినెట్టుల తెలిసి కొందురు  
ప్రయాణవేశ నిగ్రహాత్ములు  
నిన్నదెట్టుల తెలిసికొందురు.

-2

\* శ్రీ భగవానుడిలా చెప్పాడు:-

అక్షరంబగు పరబ్రహ్మము  
ప్రత్యగాత్మమె ఆధ్యాత్మమగు  
ప్రాణిపుట్టగ చేయుత్యాగమె  
కర్మ సంజ్ఞితము.

-3

నాశద్రవ్యము అధిభూతమగు  
వద్మభవుడగు నధిదై వతము  
ఈ శరీరమునందునేన్  
అధియజ్ఞాడన్ దృఢశరీరాః

-4

అంత్యకాలము నందునెవ్వడు  
నన్ను తలచుచు చచ్చిపోవునా  
నాదురూపము నతడుపొందును  
అసంశయమిది అర్జునా!

—5

చివర తానెటువంటి భావము  
చింతచేయుచు మేను విడుచునా  
అట్టి భావస్మరణ వలనన్  
అట్టి రూపమే పొందుపార్థా!

—6

కనుక ఎప్పుడు నన్నె తలచుచు  
రణం చేయుము; మనసుబుద్ధిని  
నాకొసంగుము; అసంశయమిది  
నన్నె పొందుదువు.

—7

అభ్యాసమున యోగయుక్తుడు  
అన్యగమనములేని చిత్తుడు  
దివ్యుడగునా పరమ పురుషుని  
స్మరిస్తాడు పొందుతాడోయ్.

—8

కవిపురాణుడు శాసకుండును  
అణువుకన్నా చిన్నవాడును  
విశ్వమున కాధారభూతుడు  
అర్కవర్ణుడ చింత్యరూపుడు  
అంధకారము పారద్రోలున్

—9

అతనిభక్తితో అంత్యమందున  
యోగబలమున బొమల మధ్యన  
నిలిపి ప్రాణము నిశ్చయముగ  
అచల మనమున చింత చేసిన  
అతడు పొందునుగా.

—10

వేద విదులెది అక్షరమనిరొ  
 వీతరాగులు యత్నశీలురు  
 ఎందుచనిరొ; దేనికోరుచు  
 బ్రహ్మచర్యమునందు నడచిరొ  
 సంగ్రహంబుగ దాని జెప్పుదు.

-11

ఎల్లద్వారాలన్ బిగించియు  
 మనసు హృదయమానందు నిల్పియు  
 మూర్ధమున ప్రాణమ్ము నుంచియు  
 యోగమ ను ధరించువాడై .

-12

బ్రహ్మవాచకమైన ఓ మును  
 ఉచ్చరించుచు అనుస్మరించుచు  
 దేహమును వదలంగనాతడు  
 పరమగమ్యమునందు కొనునోయ్.

-13

నిగ్రహాత్ముడు నగుచు సతతము  
 ననుస్మరించెడు నిత్యయుక్తుం  
 డైన యోగికి నేను సుఖవుగ  
 పొందబడుదయ్యా;

-14

పరమమోక్షము పొంది పెద్దలు  
 నన్ను పొందియు, దుఃఖనిలయము  
 నశ్వరంబగు మరో జన్మము  
 ఎప్పుడు పొందరుగా;

-15

బ్రహ్మలోకమువరకు నుండిన  
 లోకములు పునరావర్తనము  
 లందువలనన్ నన్ను పొందిన  
 మరల జన్మయై లేదు పార్థ;

-16.

బ్రహ్మపగటికి బ్రహ్మరాత్రికి  
వేయివేయియుగాల పరిమితి  
ఉన్నదని గ్రహించు వారికె  
వగలు రాత్రుల నిజము తెలియును.

-17

బ్రహ్మపగలది మొదలుకాగా  
అవ్యక్తమభి వ్యక్తమవ్వును  
బ్రహ్మరాత్రది మొదలుకాగా  
అభివ్యక్తమవ్యక్త మవ్వును.

-18

అట్టిదగు ఈ భూతజాలము  
కర్మవశమై జన్మలెత్తును  
రాత్రిరాగనె విలయమొందును  
వగలురాగనె మళ్ళిపుట్టును.

19

వ్యక్తమునకును భిన్నమైనది  
సనాతనమ వ్యక్త పరమము  
భూతజాలము నాశమైనా  
అదివినాశన మొందదయ్యా!

-20

అందురక్షర మది అవ్యక్తము  
పరమగతియని చెబుదురయ్యా!  
దేనిపొందిన జన్మముండదొ  
నాదు పరమస్థాన మదియే!

-21

ప్రాణులెవ్వని లోన ఉన్నవొ  
జగతెవ్వని చేత వ్యాప్తమొ  
పరమ పురుషుం డతడనన్యపు  
భక్తికందునుగా!

-22

ఎట్టికాలమునందు వెళ్ళిన  
యోగి వర్ములు తిరిగి రారో  
అపుడు వెళ్ళిన తిరిగి వత్తురో  
చెబుదు వినుమయ్యాః

-23

నిప్పువెలుగును పగలు శుక్లము  
ఉత్తరాయణ మారుమాసాల్  
అపుడు వెళ్ళిన బ్రహ్మవేత్తలు  
బ్రహ్మమందెదరు.

-24

పొగయు రాత్రియు కృష్ణపక్షము  
దక్షిణాయన మారుమాసాల్  
అపుడు వెళ్ళిన యోగి చాంద్రుని  
పొంది వెనుకకు తిరిగి వచ్చును.

-25

శుక్లకృష్ణములనెడు మార్గాల్  
శాశ్వతములని ఎంచబడునోయ్  
మొదటిదానికి జన్మ ముండదు  
వెనుకదానికి మరల జన్మము.

-26

రెండుమార్గము లివ్వె ఎరిగిన  
యోగిఎవ్వడు మోహమందడు  
కనుక అర్జున! ఎల్లవేళల  
యోగయుక్తుడ వీవుకమ్మోయ్ః

-27



యోగిదీనిని తెలుసు కొంటడు  
శ్రుతుల యజ్ఞము తపసు దానము  
లందు పుణ్యము ఫలము పెద్దలు  
ఏది చెప్పిరో అది తరిస్తడు  
అది బ్రహ్మము నందుకొంటడు.

-28



\* ఉపనిషత్ప్రతి పాదగీతము  
 బ్రహ్మవిద్యయు యోగశాస్త్రము  
 కృష్ణసరసంవాద తత్త్వము  
 అక్షర పరబ్రహ్మయోగము.

\*



ఓం శ్రీకృష్ణ పరబ్రహ్మణే నమః

# శ్రీభగవద్గీత

తొమ్మిదవ అధ్యాయం

రాజవిద్యా రాజగుహ్యయోగం

\* శ్రీకృష్ణుడు ఇలా చెప్పాడు:-

అశుభము తొలగు దీనివినగా  
నీవు అనసూయుడవు కనగా  
జ్ఞాన విజ్ఞానమ్ముగుహ్యము  
బ్రహ్మజ్ఞానము చెప్పుతున్నాః

- 1

రాజవిద్యయు రాజగుహ్యము  
పూతము తమమైన ఇయ్యది  
ధర్మయు క్తము వ్యయముకానిది  
చేయ సులభము తెలియ దగినది.

- 2

ధర్మమంద శ్రద్ధులయ్యిన  
నన్నుపొందక మృత్యువను సం  
సారమందే మనుజులెల్లరు  
తిరుగుతున్నారోయ్.

3

వేనవ్యక్తుడ నా వలననే  
ఈ ప్రపంచం వ్యాపి అయినది  
ప్రాణులన్నీ కలవు నాలో  
వేను వాటితో లేనెలేనోయ్.

- 4

భూతములు నాలోన నిలువవు  
కనుము యోగము మమైశ్వర్యము  
భూతస్రష్టను భూతభృతును  
అయిన ప్రాణులలోన లేనోయ్.

- 5

విశ్వమంతట సంచరిస్తూ  
మహిమమగునా వాయువెప్పుడు  
గగనమందున ఉన్నయట్టులె  
కలవునాలో ప్రాణులోయ్.

. 6

పార్థ! ప్రాణులు ప్రళయమప్పుడు  
నాదు ప్రకృతిని చేరి యణగును  
సృష్టికాలంలోన వాటిని  
మళ్ళి సృష్టిస్తాః

. 7

ప్రాణులన్నీ వశము ప్రకృతికి  
అస్వతంత్రాలైన వీటిని  
స్వీయ ప్రకృతిని వ్యవహరిస్తూ  
మళ్ళి మళ్ళి సృష్టిచేస్తాః

. 8

అట్టికర్మల తగిలి ఉండను  
ఉదాసీనుగ ఉందునర్జున!  
అట్టికర్మలు నన్ను నెప్పుడు  
బంధింపజాలవుగా!

- 9

నాదు ఆధ్యక్షాన ప్రకృతియే  
చరాచరము సృష్టించుచున్నది  
ఇట్టిహేతువు వలన విశ్వము  
నడుస్తున్నది కౌంతేయా!

- 10

నాపరంభావమును ఎరుగని  
సర్వభూతేశ్వరుని, మూఢులు  
మనుజదేహము నాశ్రయించిన  
నన్నలక్ష్యము చేయుచుండిరి.

-11

అట్టివారల ఆశవ్యర్థము  
కర్మవ్యర్థము తెలివి వ్యర్థము  
బుద్ధిహీనులు నగుచు రాక్షస  
భావములనే ఆశ్రయింతురు.

-12

నరః మహాత్ములు దైవ ప్రకృతిని  
ఆశ్రయించిన నన్ను ప్రాణుల  
కాది అవ్యయమని గ్రహించియు  
భజనచేతురనన్య మనసున.

-13

వారలెప్పుడు ననుస్తుతిస్తరు  
దృఢప్రతులై ప్రయత్నిస్తరు  
భక్తిగల్గిన మస్కరిస్తరు  
నిత్యయు కతను పాసిస్తరు.

-14

మరియు కొందరు జ్ఞానయజ్ఞము  
స్వీకరిస్తరు ఉపాసిస్తరు  
ఏకమనియును వేరువేరని  
అనియనేకము ననుభజిస్తరు.

-15

నేనెక్రతువును నేనెయజ్ఞము  
నేనెమంత్రము నేనె ఆజ్యము  
వేనె అగ్నిని నేనెహోమపు  
కర్మమయ్యుంటిన్.

-16

ఈ జగత్తుకు పితామహుడను  
తల్లిదండ్రుని రక్షకుండను  
పవిత్రంబును వేద్యమోమును  
బుక్సామ యజులన్ అర్జునా!

-17

గతిని భర్తను ప్రభుడసాక్షిని  
ప్రాణి కిరవును హితుడ శరణుడ  
అవ్యయుండను నిధిని బీజము  
సృష్టిస్థితిలయక ర్తనోయ్.

-18

తాపమపుతానేతపిస్తా  
వర్షమపుతానేకురుస్తా  
వర్షమాపుత, నేను అమృతము  
మృత్యువును సత్తునసత్తునున్.

-19

సోమపానులు త్రయీవిద్యులు  
పూతపాపులు యజ్ఞములచే  
స్వర్గకాంక్షులునై భజిస్తరు  
పుణ్యఫలదేవేంద్రలోకము  
పొంది భోగములనుభవిస్తరు.

-20

వారలా సువిశాల స్వర్గము  
పొందిపుణ్యం బంతరించగ  
మర్త్యలోకము మళ్ళివస్తరు  
త్రయీధర్మము ననుసరిస్తరు  
కామమున అటునిటు చరిస్తరు.

-21

అన్యభావాల్ లేకనన్నే  
ఎవరుధ్యానము చింతచేస్తరొ  
అట్టివారల నిత్యనిష్ఠుల  
యోగక్షేమాల్ నేధరిస్తా!

-22

పార్థః ఎవ్వరు భక్తి శ్రద్ధల  
ఆన్యదేవతలన్ భజింతురౌ  
వారునచ్చే విధిని వదలిన  
పూజచేసిన వారలగుదురు.

-23

ఏలయనగా యజ్ఞములకున్  
భోక్త ప్రభువును నేనె యగుదును  
నన్ను నిజముగ వారలెరుగరు  
అందువల్లనె మరో జన్మము.

-24

దేవపూజకు దేవతలనే  
పితృపూజకు పితృజనులనే  
భూతపూజకు భూతములనే  
ననుభజిస్తే నన్నె చేర్దురు.

-25

వత్రపుష్పాల్ ఫలంతోయాల్  
ఎవడుభక్తిని నాకొసంగునౌ  
యత్నశీలుని భక్తి అర్పణ  
ప్రియంగానే స్వీకరిస్తా.

-26

పార్థః ఎయ్యది నీవుచేసిన,  
ఏది తిన్నా, ఏది ఇచ్చిన  
యజ్ఞమైనా తవస్సయినా  
నాకె అర్పణ చేయుమయ్యా!

-27

కర్మనే అర్పించు యోగము  
కలిగి పుణ్యాల్ పాపఫలముల  
కర్మబంధాల్ వీడిపోతవి  
బంధముక్తుడః నన్ను పొందుదు.

-28

సర్వభూతములందు సముడను  
లేడు ద్వేష్యుడు లేడు ప్రియుడును  
నాదుభక్తుల లోననుందును  
వారునాలో ఉందురయ్యా!

-29

అధిక ధూరుడనన్యభక్తిని  
ననుభజించిన శ్రేష్ఠుడేయగు  
వీలయనగా సుస్థిరమ్మగు  
మనోనిశ్చయ మతడు పొందెను.

-30

అతడు ధర్మాత్ముడగు వెంటనె  
మరియు శాశ్వత శాంతి పొందును  
నాదుభక్తుడు చెడడు పార్థా!  
ఈ ప్రతిజ్ఞను చేయవయ్యా!

-31

పాపజన్ములు స్త్రీలువై శులు  
శూద్రులై నా ఆశ్రయిస్తరు  
నిశ్చయంగా వారలు తమ  
పదవి పొందెదరయ్య పార్థా!

-32

భక్తజనులగు రాజయుషులును  
పుణ్యబ్రాహ్మణుల చెప్పనేలా!  
అసుఖమనిత్య లోకమునగల  
నీవు ననుభజించుమయ్యా!


-33

మన్మనుడవై భక్తుడవునై  
ననుభజించు నమస్కరించుము,  
మత్పరాయణ మనస్తత్వం  
కలిగితలచుము, నన్ను పొందుదు.

-34

\* ఉపనిషత్ ప్రతిపాదగీతము  
 బ్రహ్మవిద్యయు యోగశాస్త్రము  
 కృష్ణనరసంవాద తత్త్వము  
 రాజవిద్యయు రాజగుహ్యము.

\*





ఓం శ్రీకృష్ణ పరబ్రహ్మణే నమః

# శ్రీభగవద్గీత

పదవ అధ్యాయం

విభూతి యోగం

\* శ్రీ భగవానుడిలా చెప్పాడు:-

సంతసించే మహాబాహు!

చక్కగా వినవయ్య! హితమును

నీకుచేయగ మంచి వాక్యము

నిజముగా చెబుతుంటి నయ్యా!

1

నాదుపుట్టుక దేవగణములు

సాధు ఋషులును ఎరుగరయ్యా!

దేవతలకును మహర్షులకును

సర్వమునకే నాదినయ్యా!

-2

నన్నజన్ముగ అనాదిగమరి

లోకములకే ఈశ్వరునిగా

ఎవడెరుంగునొ అతడు జ్ఞానగు

సర్వపాపముల ముక్తుడగు.

-3

బుద్ధిజ్ఞానము మోహరహితము

ఓర్పు సత్యము శమదమంబులు

సుఖము దుఃఖము పుట్టు నాశము

భయాభయములునున్.

-4

సమత, తుష్టి, అహింస, తపమును  
 కీర్తియపకీర్తియును దానము  
 ఇన్నివిధముల గుణములన్నియు  
 ఈజీవులకు కలుగు నాచే

- 6

ఇట్టి ప్రజలును అట్టి ఋషులును  
 మనువులును సనకాది దివ్యులు  
 నాదుభావము మనఃకల్పము  
 వల్ల పుట్టిరిగా.

- 6

ఏవడయోగము నావిభూతిని  
 ఎరిగి, నిజమును తెలుసుకొనునో  
 అతడు నిశ్చల యోగయుక్తుడు  
 అర్జునారేదు సంశయము.

- 7

జగతి పుట్టుట కేను హేతువు  
 అంత నాచే నడుస్తున్నది  
 అని వివేకులు పూర్ణభక్తిని  
 ననుభవిస్తున్నారు సుమ్మోయ్:

- 8

మచ్చిత్తులు మద్గత ప్రాణులు  
 నాగురించే చెప్పుకొంటరు  
 ముచ్చటిస్తరు తృప్తి పడుతరు  
 ఆనంద మందెదరు.

- 9

సతతయుక్తులు ప్రీతితోభజి  
 యించువారలు, దేన నన్నే  
 పొందగలరో, జ్ఞానయోగము  
 అదే ఇస్తున్నా:

- 10

అట్టి భక్తులపైనిదయచే  
వారి మనసున నిలిచి జ్ఞానపు  
దీపకాంతిని, మోహతమము న  
శింపజేస్తున్నా.

- 11

**\* అర్జునుడు అడిగాడు -**

పరబ్రహ్మ! పరంధామా!  
పరమపావన! నిన్నునిత్యుగ  
దివ్యునిగ అజునిగను పురుషుగ  
విభునిగను మరి ఆదిదేవునిగన్.

- 12

ఋషులు అందరు నారదుండును  
అసితుడును, దేవలుడు వ్యాసుడు  
చెప్పుచుండిరి, నీపుస్వయముగ  
అట్టులే అనుచుంటివి.

- 13

కృష్ణ! దేనిని చెప్పుతుంటివో  
అదే సత్యమటంచు నెంచితి  
దేవదేవా! నీ స్వరూపము  
సురాసురులును ఎరుగజాలరు.

- 14

పురుషోత్తమా! భూతభావన!  
దేవదేవా! జగన్నాథా!  
భూతేశుడవు! నీస్వరూపము  
నీవెస్వయముగ ఎరుగుదయ్యా!

- 15

ఏవిభూతుల విశ్వమంతా  
వ్యాప్తమైతివో, అట్టి దివ్యవి  
భూతులన్నీ పూర్తిగావివ  
రించు శక్తుడ వీవుసత్యము.

- 16

యోగేశ్వరా! నిన్ను నిత్యం  
ఎలాఎలా తెలిసి కొందును?  
ఏయే వస్తువులందు నిన్ను  
ధ్యానింతు ధగవంతా!

-17

నీవిభూతిని యోగమహిమను  
కృష్ణ! తెలుపుము విస్తరంగా  
ఎందుకంటే అమృత వాక్కులు  
ఎన్ని విన్నా తృప్తి కలుగదు.

-18

**\* శ్రీ భగవానుడు ఇలా అన్నాడు:-**

కురుశ్రేష్ఠా! నాదు దివ్యవి  
భూతులల్లో ముఖ్యమైనవె  
నీకు చెబుతా! ఎందుకంటే  
విస్తృతమిది అనంతమోయా!

-19

అర్జునా! నేనెల్ల ప్రాణుల  
హృదయమందలి ప్రత్యగాత్మను  
మరియు ప్రాణుల ఆదిమధ్యము  
అంతమును నేనోయా!

-20

పిష్టవేనాదిత్యులందున  
వెలుగుల్లో కిరణముల రవిని  
మరుత్తులలో నేమరీచిని  
చుక్కలల్లో నేను చంద్రుడ.

21

నేనువేదములందు సామము  
దేవతలలో వాసవుండను  
ఇంద్రియాలను నేమనస్సును  
ప్రాణులల్లో నేను చేతన.

-22

నేనురుద్రుల శంకరుండను  
యక్షరాక్షసులందు ధనదుడ  
వసువులల్లో నేనె అగ్నిని  
పర్వతాలను మేరువేనోయ్.

—23

పురోహితులలో బృహస్పతుడను  
సైన్యనాయకులందు స్కందుడ  
సరస్సులలో సముద్రుండను  
పార్థా! గ్రహియించవా:

—24

నే మహర్షులయందు భృగువును  
వాక్కులను ఏకాక్షరంబును  
యజ్ఞముల జవయజ్ఞ మేనోయ్  
స్థావరాలను హిమాలయమును.

—25

సర్వవృక్షములందు రావిని  
దేవఋషులలో నారదుండను  
గంధర్వులను చిత్రరథుడను  
కపిలమునినే సిద్ధులల్లో.

—26

సుధతో జనించిన ఉచ్చైశ్ర  
వమును అశ్వములలో నేనోయ్  
ఏనుగులనై రావతమ్మును  
నరులలోననరాధిపుడను.

—27

ఆయుధముల వజ్రాయుధమ్మును  
ఆవులల్లో కామధేనును  
ప్రజోత్పత్తుడనైన స్మరుడను  
పాసుకిని సర్పాలలో.

—28

వాగులల్లో అనంతుండను  
వరుణుడను జటదేవతల్లో  
పితృదేవతల ఆర్యమనునే  
వియామకులందుయముడను.

- 29

దైత్యాదుల ప్రహ్లాదుండను.  
గణకులల్లో నేను కాలము  
మృగములల్లో మృగేంద్రుండను  
వక్షులల్లో గరుత్మంతుడః

- 30

వేగవంతులలోన గాలిని  
శస్త్రధారులలోన రాముడ  
మత్స్యములలో నేను మకరము  
మహానదులలో వేమ గంగను.

- 31

పార్థః సృష్టేకి ఆది అంతము  
మధ్యమేనని ఎరుగుమయ్యాః  
విద్యులను అధ్యాత్మ విద్యను  
వాదమును వాదించు వ్యక్తుల.

- 32

అక్షరమ్ములలో 'అ'కారము  
సమాసమ్ముల నేను ద్వంద్వము  
నేనె నాశములేవి కాలము  
విశ్వతోముఖుడైన ధాతను.

- 33

సర్వహరుడగు మృత్యువునునే  
భావికాలము పుట్టుకనునే  
శ్రీల ఓర్పును ధృతిని మేధను  
కీర్తి సంపద వాక్కు స్మృతివోయ్.

- 34

సామములలో బృహత్సామము  
చందములలో నే గాయత్రిని  
మాసములలో మార్గశిరమును  
ఋతువులల్లో వసంతమ్మును.

—35

వంచకమ్ములలోన జూదము  
తేజస్సులలో తేజమేను  
జయము యత్నము సాత్త్వికులలో  
సత్త్వగుణము నేనోయీ!

—36

వృష్టికులమున వాసుదేవుడ  
పాండవులలో అర్జునుండను  
మునులలోమరి వేదవ్యాసుడ  
కవులలో శుక్రుడనునే.

—37

దమయతాత్ముల దండనంబును  
జిగీషాత్ముల నీతినగుదును  
రహస్యాలను మౌనమగుదును  
జ్ఞానవంతుల జ్ఞానమగుదును.

—38

ప్రాణికోట్లకు మూలకారణ  
మేదో అదియే నేను పార్థా!  
చరాచరమగు వస్తువేదియు  
నన్నువినా వేరు లేదోయ్.

—39

ఓవరంతవ! నాదు దివ్యవి  
భూతులకు అంతంబు లేదోయ్!  
అయిన కొన్నిట సంగ్రహంగా  
వివరించినాడనుగా!

—40

కాంతి గలది విభూతి గలయది  
 ఊర్జితంబుదియైన వస్తువు  
 తెవ్విగలవో అవ్వి నా-తే  
 ఊర్జితంశ సంభవాలోయీః


-41

విపులమగునీ జాతజ్ఞానము  
 వల్ల నీకగు లాభమేమిటి!  
 ఈ జగత్తొక అంశముననే  
 వ్యాపించి ఉన్నానర్జునాః

-42

\* ఉపనిత్పత్తి పాదగీతము  
 బ్రహ్మవిద్యయు యోగశాస్త్రము  
 కృష్ణనరసంవాద తత్త్వము  
 విభూతియోగంబుః

\*





ఓం శ్రీరృష్ణ పరబ్రహ్మణే నమః

# శ్రీభగవద్గీత

పదకొండవ అధ్యాయం

విశ్వరూప సందర్శన యోగం

• అర్జునుడు ఇలా అడిగాడు:-

అనుగ్రహమును చూపినాపై  
వరమమైనది గుహ్యమైనది  
అధ్యాత్మమది ఏది చెబితివా  
అణగె సజ్జానమ్ము దానన్.

-1

ఏలయన నో కమలనేత్రాః  
ప్రాణి పుట్టుక మరియు నాశము  
అవ్యయంబగు నీదుమహిమయు  
నీవల్లనే నే వింటిగా!

-2

నిన్నుగూర్చియు నీవుచెప్పిన  
దంతసరియే ననుచునమ్మితి  
ఈశ్వరంబగు విశ్వరూపము  
చూడదలచితి ను త్తమా!

-3

ఓ ప్రభూ! నీ విశ్వరూపము  
చూడసాధ్యం బంచునెంచిన  
అవ్యయంబగు నీదురూపము  
నాకుచూపు యోగేశ్వరా!

శ్రీమద్భగవద్గీత  
పదకొండవ అధ్యాయం  
విశ్వరూప సందర్శన యోగం  
అర్జునుడు ఇలా అడిగాడు:-

\* శ్రీ భగవానుడు ఇలా చెప్పాడు:-

అతౌకికములనేక విధములు

వివిధ వర్ణాకారములతో

వందలాదిగ వేలకొలదిగ

నాదు రూపాల్ చూడు ఉన్నవి.

-5

చూడుభారత! రుద్రవసువుల

అశ్వినీ దేవతల సూర్యుల

ఎపుడు చూడని అద్భుతాలను

ఇపుడు చూడయ్యా!

-6

చరాచరమగు నీజగత్తున

దేనిచూడగ నీవు దలచితో

ఈ శరీరమునందు ఒకచో

నున్నదానిగ నిపుడు చూడుము.

-7

నీదుకనులన్ నన్నుచూడగ

లేవుకావున దివ్యదృష్టిని

ఇచ్చుచుంటిని ఈశ్వరంబగు

మమయోగ మహిమన్ చూడుమా!

-8

\* సంజయుడు ఇలా అన్నాడు:-

మహాయోగేశ్వరుడు కృష్ణుడు

చెప్పిఇట్టుల మహారాజా!

ఈశ్వరంబగునశ్వరంబగు

విశ్వరూపము చూపె నరునకు.

-9

చాలముఖములు చాలకనులును

చాలవింతలు చూపు నదియును

దివ్యములునగు సౌమ్ముగలదియు

దివ్యాయుధము లున్నదియునున్.

-10

దివ్యమాల్యాంబరములున్నది  
దివ్యగంధం పూతలున్నది  
వింతలున్నదనంతమైనది  
ముఖములెల్లెడ కలది కాంతిది.

-11

గగనమునవేలాది సూర్యుల  
కాంతియేకలగలసిరాగా  
ఉన్నకాంతియె ఆ మహాత్ముని  
కాంతికిన్ సరి పోలియున్నది.

-12

వేరువేరుగ వివిధములుగా  
ఉన్నజగతిని దేవదేవుని  
దేహమందొక చోట నుండిన  
యట్లు పార్థుడు చూచెనయ్యా!  
విస్మయమందై పులకరించెను  
విశ్వరూపునికిడెను దండం  
నెత్తిపైజోడించి చేతులు  
వలికె పార్థుండిట్టులన్.

-13

-14

**\* అర్జునుడు ఇలా అడిగాడు:-**

దేవతలనీ దేహమందున  
జీవకోట్లను సమస్తమును  
ఈశుడును కమలాసనస్థుని.  
సర్వ ఋషులను దివ్యనాగుల  
దేవ! చూస్తున్నా!

-15

ఎన్నియోబాహువులు ముఖములు  
కన్నులుదరాల్ను వానిగ  
చూచుచుంటిననంత రూపుగ  
ఆదిమధ్యాం తములు నీయవి  
కాంచకుంటిని విశ్వరూపా!

-16

నిన్ను ఎల్లెడ నేకిరీటిగ  
గదాధారిగ చక్రహస్తుగ  
కాంతిరాశిగ దీప్తిమంతుగ  
అప్రమేయుగ దుర్నిరీక్ష్యుగ  
కంటి దీప్తా నలర్కునిగన్.

-17

నీవువేదిత పరమాక్షరము  
నీవుజగతికి పరమమూలము  
శాశ్వతములగు ధర్మత్రాతపు  
అతిననాతన పురుషవరుడవు  
అవ్యయుడవనినామతమ్మా.

-18

ఆది మధ్యాంతరహితునిగ ఆ  
నంతబాహువు శక్తి పరునిగ,  
సూర్యచంద్రులు నేత్రములుగా  
ప్రకాశతావత్తునిగ, స్వీయ  
కాంతిని తప్త విశ్వగ కంటి.

19

మంటిమంటికి మధ్యదేశము  
దిక్కులన్నియు ఒక్కసీతో  
వ్యాప్తమయ్యెను; భయంకరమును  
అద్భుతంబగు నీదురూపము  
చూచివిశ్వం బెదరుతున్నది.

20

ఈసురావళి చేరెనీలో  
భీతితోస్తుతియించి కొందరు  
ప్రాంజలించిరి, మునులు సిద్ధులు  
స్వస్తి యనుచును పుష్కలమ్ముగ  
నిన్ను స్తోత్రము చేయుచుండిరి.

-21

విశ్వలక్ష్మిసులును మరుత్తులు  
సాధ్యులును వసువులును రుద్రులు  
సూర్యులును గంధర్వయక్షులు  
సిద్ధులసురుల సర్వసంఘాత్  
విస్మయమ్మున నిన్ను చూచెను.

- 22

బహుముఖమ్ములు నయనములునున్  
బహుకరమ్ములు తొడలు పాదాత్  
బహూదరములు కఠిన దంష్ట్రులు  
కలిగియుండిన జనులు నినుగని  
భీతిచెందిరి; నేనునటులే.

- 23

నభస్పృశుడవు బహుపర్ణుడవు  
దీప్తమాయత నేత్ర ఘనుడవు  
వివృతముఖుడవు దీప్తిమతుడవు  
నిన్ను చూచిన మనసు చెదరెను  
ధృతియు శాంతియు నన్ను వదలెను.

- 24

వ్రశయకాలాన లఙ్కలితము  
భయంకరమగు కోరలుసుగల  
ముఖములన్ గని చిక్కుదోచక  
నిలిచి ఉంటిని లేదు సౌఖ్యము  
దేవ! నాపైదయను జూపుము.

- 25

ధార్తరాష్ట్రులు ద్రోణభీష్ములు  
కర్ణుడను భూపాల సంఘాత్  
మనదు సైన్యములోని వ్రముఖులు  
నైనయోధులు కలిసి వీరలు  
క్రమముగామరి యందరున్.

- 26

నిన్నువేగమె చేరువారై  
భయంకరమగు కోరలునుగల  
నీదు నోటిని చేరుతుండిరి  
వండ్లసందుల చిక్కికొందరి  
తలలు పొడిపొడి కాగ గన్బడె

. 27

నదీజలములు అన్ని సంద్రము  
వైపు ఎవ్విధి ఏగుచుండునొ  
అట్టై ఈనరలోక వీరులు  
తెస్సమండెడు నీదు నోళ్లను  
చేరుతున్నారయ్య పార్థా:

-28

మిడతలెట్టుల నాశమునకై  
బాగమండెడు అగ్నిలోబడ  
అధికవేగముగా గమించునొ  
అట్టై ఈ ప్రజ మహావేగము  
గాను నీదగు నోళ్లజేరిరి

-29

మండునోళ్లను జనులనందర  
మ్రొంగి ఆస్వాదించుచుంటివి  
నీభయంకర కాంతి తనదగు  
తేజములచే జగద్వ్యాపము  
గా తపించెను విష్ణుమూర్తి:

-30

ఉగ్రరూపా: నీవు ఎవడవు?  
చెప్పవయ్యా: ఎందుకంటే  
నీ ప్రవృత్తిని ఎరుగకుంటిని:  
ఆదివౌనిను ఎరుగ దలచితి  
దండమయ్యా: దయనుజూపుము.

-31

• శ్రీ భగవంతుడు ఇలా చెప్పాడు:-

లోకనాశనమునకు రేగిన  
కాలుడనునే; భూతజాలము  
సంహరించగనిల చరించితి;  
నీవుయుద్ధము చేయకున్నా  
ఎదుటి సేనల వీరులుండరు.

-32

కనుకలెమ్మిక: శత్రుజయమున  
క్తిరిపొందుము, పూర్ణమగుభు వి  
అనుభవింపుము; వీరు నాచే  
పూర్వమే మరణించి నారలు;  
నీవునిమిత్త మాత్రుడవు;

-33

నేను చంపితి ద్రోణ భీష్ముల  
కర్ణ సైంధవ జనులనెప్పుడొ;  
ఇతర యోధుల నటులెచంపితి;  
నీవుచంపుము; భయంపడకుము  
ఆజిచేయుము; అరులగెల్తువు.

-34

• సంజయుడు ఇలా అన్నాడు:-

విష్ణువాక్యాల్ విన్న పార్థుడు  
వణకిపోయెను మోడ్చిచేతులు  
వందనంబిడె; భయంపడియెను  
నమ్రుడయ్యెను; గద్గదుండై  
పలికినాడిటులన్.

-35

• అర్జునుడు ఇలా అన్నాడు:-

నినుభజించగ జగతి ముదమగు  
ప్రితిపొందును హృషీకేశా;  
బెదరి అసురులు దిశలకురికిరి  
ప్రాంజలించెను సిద్ధసంఘాల్  
అన్ని నీకే తగినవయ్యా;

-36

సత్ అసత్తులకును పరంబగు  
అక్షరుండవు ఆదిదేవా!  
ఓ మహాత్మా గరియసుడవు  
బ్రహ్మకాదివి నీవెనయ్యా!  
నీకు దండాలేల పెట్టరు:

-37

ఆదిదేవ! పురాణపురుషా  
ఈ జగత్తుకు వర నిధానమ!  
నీవువేత్తవు వేద్యమగుమవు  
వరంధామా! విశ్వమంతట  
నీవెవ్వా ప్రముగా.

-38

నీవు యముడవు, అగ్ని, బ్రహ్మవు  
శశివి వరుణుడ వజుని తండ్రీవి  
గాలిదేవుడ లీలె తండ్రీ!  
వేలకొలదిగ వందనంబులు  
నీకు మాటికి వందనంబులు.

-39

విశ్వరూపా! ముందు వెనుకల  
వందనంబులు; అన్నివైపుల  
కలుగు అందరి వందనంబులు  
అమితశక్తివనంత విక్రమ!  
సర్వవ్యాప్తా! సర్వమీవే!

-40

నాశరహితా! నీదు మహిమను  
నేనెరుంగక ప్రమాదంబున  
చనువు చేతను 'ఓయిక్యష్టా!  
ఓయియాదవ! ఓయి సఖుడా!  
అంటు మోటుగ పలికితయ్యా!

-41



తినెడునప్పుడు, తిరుగునప్పుడు  
కూర్చొనినను, పరుండి నప్పుడు  
ఒక్కడున్నపుడితరుల ఎదుట  
పరిహాసాన పరిభవించితి  
అవ్విమరి క్షమియించు కృష్ణా!

43

చరాచర జగతికిని తండ్రివి  
పూజ్యతముడవు, శ్రేష్ఠ గురువువు  
నీకు తుల్యుడు లేడు త్రిజగతి  
ఇంక అధికుడు ఎక్కడుంటడు  
అపరిమిత ప్రభావా!

-48

అందుకే సాష్టాంగ వడిలిని  
ఈశః స్తుత్యుడః దండమయ్యాః  
దయనుజూపగ వేడుచుంటిని  
సుతుని తండ్రిగ సఖుని సఖునిగ  
ప్రియను ప్రియునిగ సహించుదేవ!

-44

ఎప్పుడు గాంచని దాని గాంచితి  
సంతసించితి, భయమునన్ మది  
వ్యథితమయ్యెను; పూర్వరూపము  
దేవదేవా! నాకు జూపుము  
దేవ! ప్రసీద జగన్నివాస!

-45

నినుకిరీటిగ గదాధారిగ  
చక్రహస్తుగ పూర్వరూపము  
చూడగోరితి మహాభుజుడా!  
నాల్గు భుజముల అట్టిరూపము  
దాల్చు భగవంతా!

46

**\* శ్రీ భగవానుడు ఇలా అన్నాడు:-**

నాప్రసన్నత వలన నీకై  
కాంతిమయమును జగద్రూపము  
ఆద్యమైనదనంతమైనది  
ఇతరులెరుగని పరమ రూపము  
యోగశక్తిని చూపబడినది.

-47

పార్థ! దీనిని నీవు చూచితి  
ఇహమునన్ కనలేదు ఎవ్వరు  
వేదయజ్ఞాధ్యయన ములచే  
క్రియల తపసుల దానములచే  
నన్నుచూచుట వలను పడదోయ్.

-48

ఈభయంకర విశ్వరూపము  
చూచి చిత్తము చెదరభయమును  
పొందబోకుము, భయమువీడుము  
తృప్త చిత్త పూర్వరూపము  
మళ్ళి బాగా చూడవయ్యా!

-49

**\* సంజయుడు అన్నాడు:-**

ఈ ప్రకారము హరి కిరీటికి  
చెప్పి తన రూపంబు చూపెను  
ఆ మహాత్ముడు సౌమ్యరూపము  
దాల్చిభయమున మునిగి యుండిన  
పార్థునోదార్చెన్.

-50

**\* అర్జునుడు ఇలా అన్నాడు:-**

ఈ వ్రశాంత మనుష్య రూపము  
చూచినామది కుదుటపడినది  
సహజభావము పొందె నామది

శ్రీ జగన్నాథా!

-51

\* శ్రీభగవానుడప్పుడు ఇలా అన్నాడు:-

ఎట్టిరూపము నీవు చూచితో  
అట్టిరూపము దుర్లభంబగు  
అట్టిదానిని దేవవర్యులు  
అన్నివేళల చూడదలతురు.

- 52

నన్ను ఎట్టుల నీవు చూచితో  
అట్టిరూపము దాననులచే  
వేదములచే యజ్ఞములచే  
తపముచేమరి కాంచ లేరోయ్.

- 53

వరంతపుడా! ఇట్టిరూపము  
నేననన్యపు భ త్తివల్లనె  
తత్త్వమెరుగగ వ్రవేశించగ  
చూడ శక్యుడనవుతనయ్యా!

- 54

నన్ను పరమాగ నమ్మి కర్మము  
సంగరహితుండై యొనర్చెడి  
సర్వప్రాణుల ద్వేషరహితుడు  
అగునా భక్తుడు నన్నె పొందును.

- 55

\* ఉపనిషత్ప్రతి పాదగీతము  
బ్రహ్మవిద్యయు యోగశాస్త్రము  
కృష్ణనరసంవాద తత్త్వము  
విశ్వరూప సందర్శనము.

ఓం శ్రీకృష్ణ పరబ్రహ్మణే నమః

# శ్రీభగవద్గీత

పండ్రెండవ అధ్యాయం

భక్తి యోగం

\* అర్జునుడు ఇలా అడిగాడు:-

ఒకరు సతతము యుక్త భక్తులు  
అక్షరాగోఛరము ధ్యానులు  
ఒకరు; ధ్యానము చేయువీరిలో  
యోగవితము లెవ్వరయ్యా!

-1

\* శ్రీ భగవానుడు ఇలా చెప్పాడు:-

మనసు నాపై నిలిపి సతతము  
నిత్యయుక్తులు నగుచునన్నే  
ఉపాసించెడు వారె యుత్తమ  
యోగులని నామతమ్మోయ్.

-2

అనిర్దేశ్యము అవ్యక్తంబును  
అక్షరంబును అచింత్యంబును  
అచలమవికారమును ద్రువమును  
సర్వవ్యాపియునున్.

-3

అయిన నన్నే జితేంద్రియులై  
సర్వసములై భూతహితులై  
ఎవరు ధ్యానము చేయుచుందురొ .  
వారు నన్నే పొందుచుందురు.

-4

నిర్గుణంబగు బ్రహ్మకాంక్షుల  
కేశమధికమ్మయ్య పార్థా!  
ఏలయన దేహాభిమానుల  
కద్ది ఎంతో కష్టసాధ్యం.

5

సర్వకర్మల నాకొసంగియు  
నన్నెవరముగనెంచి యితరము  
లేని చిత్తము తోడధ్యానము  
నుపాసనమును చేయువారల్.

- 6

చిత్తమునునా యందు చేర్చిన  
అట్టివారిని మృత్యుసంసా  
రాబ్ది నుండియు నేనుశీఘ్రమే  
లేవనెత్తెదనూ.

- 7

చిత్తమును నాయందు స్థిరముగ  
నిలువవయ్యా! బుద్ధి నాలో  
చొనుపుమయ్యా! అపుడునాలో  
ఉండెదవు; లేదు సంశయమూ.

- 8

అలా చిత్తము నిలువ స్థిరముగ  
నీకు శక్తే లేని యప్పుడు  
అర్జునా! అభ్యాస యోగము  
చేతపొందగ పూనుమయ్యా!

- 9

శక్తి అభ్యాసమున లేనిచో  
నాగురించిన కర్మచేయుము  
అలా నాకై కర్మచేసిన  
సిద్ధి పొందుదు వర్జునా!

- 01

నాదుయోగము నాశ్రయింపుము  
 దీనినై నా చేయలేవాః  
 యతాత్ముడవై సర్వకర్మల  
 ఫలత్యాగము చేయుమాః

-11

అభ్యాసమున కన్నజ్ఞానము  
 శ్రేయము; దానికన్న ధ్యానము;  
 ధ్యానముకన్న ఫలత్యాగము  
 త్యాగమున శాంతి కలుగున్.

-12

భూతములపై ద్వేషరహితుడు  
 స్నేహకరుణలు ఉన్నవాడును  
 నిర్మముడును నిరహంకారియు  
 సుఖదుఃఖసముడు సహనుడున్.

-13

సతతతృప్తుడు యోగయుక్తుడు  
 యతాత్ముడును దృఢనిశ్చయుడును  
 మదర్పితుడగు మనోబుద్ధుడు  
 మద్భక్తుడగు నాతడిష్టుడు.

-14

ఎవడు జగతిని భయంపెట్టడో  
 ఎవడు జగతికి భీతిపొందడో  
 హర్షామర్షభయో ద్వేగము  
 లేనివాడో - అతడె ఇష్టుడు.

-15

శుచుడు దక్షుడు తటస్థుండును  
 అకాంక్షుండును అదుఃఖుండును  
 కర్తృత్వముల వరిత్యాగుడు  
 ఆనాభక్తుడు నాకు ప్రിയుడు.

-16

ఎవడు తృప్తుడు కాదో, శోకిం  
చడో, ద్వేషించడో, శుభముల  
అశుభములను వదలివేస్తా  
అట్టిభక్తుడు నాకు ప్రియుడు.

-17

శత్రుమిత్రుల యందు సముడును  
మానమవమానముల సముడును  
శీతోష్ణసుఖ దుఃఖసముడును  
సంగ పర్జితదైన వాడున్.

-18

మౌని, నిందాస్తుతుల సముడును  
లభ్యమునకే సంతృప్తుడును  
అని కేతుడు స్థిరమనస్కుడు  
భక్తిమతుడగు నరుం డిష్టుడు.

-19

ఎవరు శ్రద్ధావంతులైనను  
వరమ మని ధర్మామృతమును  
ఈవిధంగా ఉపాసిస్తరా  
అట్టిభక్తులు నాకు ప్రియులు.

-20

\* ఉపనిషత్ప్రతి పాదగీతము  
బ్రహ్మవిద్యయు యోగశాస్త్రము  
కృష్ణ నరసంవాద తత్త్వము  
భక్తియోగంబూ

ఓం శ్రీకృష్ణ పరబ్రహ్మణే నమః

# శ్రీభగవద్గీత

పదమూడవ అధ్యాయం

క్షేత్రక్షేత్రజ్ఞ విభాగ యోగం

\* అర్జునుడు ఇలా ఆడిగాడు:-

ప్రకృతి పురుషుల, క్షేత్రక్షేత్ర  
జ్ఞులను, జ్ఞానము జ్ఞేయములనున్  
తెలిసికొనగా కోరుతున్నా  
చెప్పు శ్రీకృష్ణా!

-1

\* శ్రీ భగవానుడు ఇలా చెప్పాడు:-

ఈ శరీరము క్షేత్రమనబడు  
క్షేత్రజ్ఞుడగు దీని తెలిసిన  
అనుచు తెలిసిన వారలందురు  
వినుము కౌంతేయా!

-2

సర్వక్షేత్రములందు నుండిన  
నన్ను క్షేత్రజ్ఞునిగ నెరుగుము  
క్షేత్రక్షేత్రజ్ఞత్వ జ్ఞానము  
ఏదొ అదియే నిజజ్ఞానము.

-3

క్షేత్రమేదో ఎట్టిదదియో  
దేనపుట్టె; వికారమేమో  
అతండెవడో; ప్రభావమేమో  
సంగ్రహంగా చెబుత వినుమా!

-4



వేరువేరుగ ఋషులు దీనిన్  
వివిధ వేదములందు చెప్పిరి  
హేతువాద సునిశ్చితమ్మగు  
బ్రహ్మసూత్రపదాల చెప్పిరి.

-5

మహాభూతము లహంకారము  
బుద్ధిగర్వము మూల ప్రకృతియు  
ఇంద్రియములును వదునొకండును  
ఇంద్రియ విషయమ్ములైదున్.

-6

సుఖము దుఃఖము భృతియు చేతన  
ఇచ్ఛద్వేషము సముదాయమున  
సవికార శ్చేత్రము దాహృత  
మయ్యెను సంగ్రహంగా.

-7

ఓర్పు ఋజుతయు స్థిరతతోచము  
ఆత్మనిగ్రహ మార్యసేవయు  
కలిగియుండుట; పొగడకునికియు  
అదంబత్వమహింసయునున్.

-8

ఇంద్రియార్థములన్ విరాగము  
అహంకారము లేకనుండుట  
ఞాన్మృత్యు జరావ్యాధులను  
కలుగుదుఃఖము దొసగు తలచుట.

-9

ఆలుబిడ్డలు, గృహము నందును  
అనభిమానము నయిష్టంబును  
శుభాశుభములు ప్రాప్తమయినను  
సతము సమమగు చిత్తముండుట.

-10

ఏకాగ్రబుద్ధిని అచలమగు  
భక్తినాపై కలిగియుండుట  
జనము మధ్యన ఉండకుండుట  
ఏకాంతస్థలము కోరుటయున్.

-11

జ్ఞానాధ్యాత్మ నిత్యుడగుటయు  
జ్ఞానతత్త్వ దర్శనుడగుటయు  
ఇవేజ్ఞానముగా ప్రవక్తము  
దీనికన్యమజ్ఞానము.

-12

వీడిజ్ఞేయమొ, దేని తెలిసిన  
అమరమందునొ చెబుదు దానిని  
అదిలేనిది పరబ్రహ్మము  
సత్ అసత్తని చెప్పబడదు.

-13

ఆత్మయంతట పాణిపాదాల్  
అక్షిశిరములు చెవులు ముఖములు  
కలిగియున్నది నై ప్రపంచము  
నంతటన్ వ్యాపించియున్నది.

-14

అది సర్వేంద్రియ గుణాభాస  
సర్వేంద్రియ వివర్జితమ్మును  
అసక్తమ్మును సర్వభరమును  
నిర్గుణమ్మును గుణానుభవమున్.

-15

ప్రాణి, బహిరంతాల నుండును  
చరాచరమును సూక్ష్మమౌనదీ  
దూరముండును ఉండుదగ్గర  
అర్థమవనిదియున్.

-16

అవిభక్తమది, అగువిభక్తము  
భూతజాలము సృష్టిచేసది  
చేయుపోషణ, లయంచేసది  
అని తెలియవలెనయ్యా!

-17

వెలుగులకునది వెలుగునిచ్చును  
తమసుకంటే అన్యమయ్యది  
జ్ఞానజ్ఞేయము జ్ఞానగమ్యము  
సర్వహృది సుప్రతిష్ఠితము.

-18

జ్ఞానమును జ్ఞేయమును క్షేత్రము  
సంగ్రహంగా నేను చెప్పితి  
నాదుభక్తుడు తెలిసి దీనిని  
నాస్వరూపము పొందగాదగు.

-19

ప్రకృతి పురుషులనాది వారలు  
గా నెరుంగుము పార్థ! ఇరువుర  
వికారమ్ములు గుణములన్నీ  
ప్రకృతి జన్యములని గ్రహించుము.

-20

కార్యకారణ కారకమ్ముకు  
ప్రకృతే హేతువు చెబుదురయ్యా!  
సుఖము దుఃఖము పొంద పురుషుడె  
హేతువందురు అర్జునయ్యా!

-21

ప్రకృతియందున ఉండి పురుషుడు  
ప్రకృతి జన్యగుణాలు పొందును  
ఆ గుణమ్ముల సంగమమ్మే  
నీచము తమ జన్మ హేతువు.

-22

పురుషుడిదేహాన ఉన్నను  
పరుడె; సాక్షియు, భర్త, ఈశుడు  
భోక్త, అనుమతి నిచ్చువాడును  
వరమాత్మయే నయ్యాః

-23

పురుషు గుణముల తోడకూడిన  
ప్రవృత్తివెవ్వడ, ఇట్టులెరుగునొ  
ఆతడెట్టుల నున్న గానీ  
మళ్ళి పుట్టుడుగాః

-24

కొందరాత్మను శుద్ధమనమున  
ధ్యానయోగము చేతగాంచిరి  
అట్లెకొందరు సాంఖ్యయోగము  
కొందరేమో కర్మయోగము.

-25

కొందరిట్టుల తెలియజాలరు  
పరులచే విని ఉపాసింతురు  
శ్రవణతత్పరులైన వారును  
మృత్యువును దాటుదురు.

-26

ఈ జగత్తున చరాచరమగు  
ఏ వదార్థము పుట్టుచున్నదొ  
క్షేత్ర క్షేత్రజ్ఞులయు కలయుక  
వలన నయ్యది కలుగుతున్నది

-27

సర్వభూతములందు సముడగు  
ఈశ్వరువినాశము జరిగినన్  
నాశమొందని యట్లుచూచునొ  
ఆతడె నిజముగ చూచువాడగు.

28

ఏలయన తానెల్ల ప్రాణుల  
యందుగల ఈశ్వరుని సమముగ  
చూచి ఆత్మను హింసచేయడు  
కనుక నుత్తమ గతిని పొందును.

-29

ప్రకృతి వలననే సర్వకర్మలు  
సర్వవిధముల జరిగినవియని  
ఆత్మకర్తను మాటలేదని  
ఎవరుకందురొ - సత్యసంఘలు.

-30

వేరుగాగల భూతజగతిని  
ఒకే దానన్ ఉన్నదానిగ  
దాననే వ్యాపించుదానిగ  
చూచువాడే బ్రహ్మమందును.

31

నిర్గుణుండును అనాదియునగు  
పరమ ఆత్ముడు దేహములలో,  
ఉన్నదేనిని అంటకుండును  
చిన్ని అర్జునుడా!

-32

సర్వవ్యాప్తమునైన గగనము  
సూక్ష్మమైతా నంటబడదో  
అటులే దేహాలందునుండిన  
ఆత్మ దేనిని అంటకుండును.

-33

ఒకేసూర్యుడు ఎల్లజగతిని  
సుప్రకాశము చేయుచుండెనొ  
అట్ల షేత్రజ్ఞుడును శేత్రాల్  
సుప్రకాశము చేయు భారత!



-34

జ్ఞానదృష్టిని జేత్ర జేత్ర  
జులయు భేదము, భూతప్రకృతికి  
ముక్తియు క్రిని ఎవరుకందురొ  
వారు పరమము నందు కొందురు.

- 35

\* ఉపనిషత్ప్రతి పాదగీతము  
బ్రహ్మవిద్యయు యోగశాస్త్రము  
కృష్ణనరసంవాద తత్త్వము  
జేత్ర జేత్రజ్ఞ విభాగము.

\*



ఓం శ్రీకృష్ణ పరబ్రహ్మణే నమః

# శ్రీభగవద్గీత

పదునాల్గవ అధ్యాయం

గుణత్రయ విభాగ యోగం

\* శ్రీ భగవానుడిలా అన్నాడు:-

ఏది తెలుసుక మునులు బంధము  
నుండి, ఉత్తమ సిద్ధి బడసిరో  
అట్టి పరమము, పరమ జ్ఞానము  
నెన జానము మళ్ళి చెబుతా:

-1

ఇట్టిజ్ఞానము నాశ్రయించియు  
నాసాధర్మ్యము పొందివారు  
సృష్టికాలము నందు పుట్టరు  
వ్రళయ కాలమునందు గిట్టరు.

-2

ఓయిభారతః మహాత్ బ్రహ్మమె  
నాదు ప్రాణులు పుట్టుసానము  
దాన గర్భసు బీజముంచుదు  
భూతజాలము పుట్టునయ్యా:

-3

నేర్వయోనుల పుట్టుదేహిల్  
వాటికేమో మహాత్ బ్రహ్మము  
మాతృస్థానము, నేను బీజము  
నుంచు తండ్రినిగా:

-4

ప్రకృతి జన్యములైన సత్త్వము  
రజస్తమములు మూడుకూడా  
అవ్యయాత్మను దేహమందున  
భారతా! బంధిస్తు ఉన్నవి:

-5

అందుసత్త్వము నిర్మలత్త్వము  
ప్రకాశమును ఆనామయమును  
అందువల్లనె సుఖముజ్ఞానము  
కోరి బంధిస్తున్నదయ్యా!

. 6

రజము రాగాత్మకము పార్థా!  
తృష్ణ సంగసముద్భవమ్మది  
కర్మసంగము చేతనాత్మను  
లెస్స బంధిస్తున్నదయ్యా!

-7

పార్థ! తమమజ్ఞాన జనితము  
ఎల్లప్రాణుల కప్పుమోహము  
మరపు అలసత మరియునిద్రన్  
ఆత్మ నదిబంధిస్తదయ్యా!

. 8

సత్త్వమేమోసుఖము, కర్మను  
రజము, తమమది కప్పుజ్ఞానము  
ఇవి ప్రమాదమునందు జీవుని  
చేర్చు, నాశ్చర్యమ్ము పార్థా!

. 9

సత్త్వమేమో రజస్తమముల  
రజస్సేమో సత్త్వతమముల  
తమస్సేమో సత్త్వరజముల  
అణచివేసవి అర్జునా!

-10



దేహమునగల ద్వారములలో  
కాంతిజ్ఞానము కలుగునప్పుడు  
అప్పుడు సత్త్వము ప్రవృద్ధమ్మయి  
నట్లు తెలియగ వలయునోయ్.

-11

ACCNO. 18902

రజము పెరిగిన లోభమెదుగును

కర్మారంభము ప్రవృత్తియును 294-592  
ఆశ పెరుగును శాంతిసున్నా KAS

ఇవ్విపుడతవి భారతా:

-12

20 = 00

తమము పెరిగిన బుద్ధిమాంద్యము

అలసతయుమరి అజాగ్రత్తయు

అజ్ఞానమను ఇవ్వియెన్నో

పుట్టుకొనవి వీరభారత:

-13

సత్త్వగుణమభివృద్ధి నుండగ

జీవుడప్పుడు చచ్చిపోతే

అతడును తమ జ్ఞానులరిగెడు

అమలలోకము లందునోయీ:

-14

రజము పెరిగిన వేళ చస్తే

కర్మసంగుల్లోన పుడతడు,

తమము పెరిగిన యప్పుడు చస్తే

మూఢయోనుల్లోన పుడతడు.

-15

పుణ్యకర్మకు సాత్త్వికంబగు

స్వచ్ఛసుఖమే ఫలితమయ్యా:

రజఃకర్మకు ఏడ్పు; తమసుకు

ఫలము అజ్ఞానమ్ము అందురు.

-16

సత్త్వగుణమున పుట్టుజ్ఞానము  
రజోగుణమున కలుగులోభము  
తమమునన్మరి మరపు భ్రమయును  
పుట్టు అజ్ఞానమ్ము భారతః

-17

సత్త్వలూర్ధ్వము వెళ్ళిపోతరు  
రజులు మధ్యమ మందె ఉంటరు  
సీచ గుణప్రవృత్తి తమసులు  
అధమమున కరుగుతరుః

- 18

దర్శనుండై గుణేతరమును  
కర్తగా గ్రహించకుంటడొ,  
గుణేతరునిగ తననెరుంగునొ  
అతడు మద్భావమ్ము పొందును.

- 19

దేహి, దేహము పుట్ట కారణ  
మైన త్రిగుణాల్ దాటి, పుట్టుక  
ముసలితనమును, చావు, దుఃఖము  
చేత విడివడి అమృత మందును.

-20

\* అర్జునుడు ఇలా ఆడిగాడు:-

ఓ ప్రభూ! ఈ మూడు గుణములు  
దాటు వాడే లక్షణుండగు?  
ఎట్టి నడవడి కలిగి యుండును?  
దాటునెట్లు ఈ త్రిగుణముల్.

-21

\* శ్రీ భగవానుడు ఇలా చెప్పాడు:-

ఎవడుపాండవ! లభ్యకాంతిని  
ప్రవృత్తియుమరి మోహములనున్  
తిరస్కరింపడొ, నివృత్తముల  
మరికోరుకొనడొ

-22

ఉదాసీనము వలన గుణముల  
చేచలించడౌ, గుణములేయిల  
నడుస్తున్నవియని గ్రహించునౌ,  
ఎపుడు తా చలియించడో -

-23

సుఖముదుఃఖము ప్రియాప్రియముల  
శిలయు స్వర్ణము మృత్తు పిండము  
లందు సముడును; సుతియునిందల  
సముడు ధీరుడు స్వస్థుడున్ -

-24

మానమవమానముల తుల్యుడు  
శత్రుమిత్రులయందు తుల్యుడు  
పనుల నెల్లను పరిత్యక్తుడు  
అందురతనిని గుణాతీతుడు.

-25

నన్నచంచల భక్తియోగము  
చేతనెవ్వడు సేవ చేయునౌ  
గుణాతీతుడు ఆతడవ్వును  
బ్రహ్మమగుటకు అగుసమర్థుడు.

-26

ఏలయన నేనవ్యయమ్మును  
అమ్మతమ్మును శాశ్వతమ్ముగు  
ధర్మరూపము, నిరతి శయసుఖ  
రూపబ్రహ్మకు ఆశ్రయాన్నోయ్!

-27

\* ఉపనిషత్ప్రతి పాదగీతము  
బ్రహ్మవిద్యయు యోగశాస్త్రము  
కృష్ణనరసంవాద తత్త్వము  
గుణత్రయ విభాగ యోగము.

ఓం శ్రీకృష్ణ పరబ్రహ్మణే నమః

# శ్రీభగవద్గీత

పదివీసవ అధ్యాయం

పురుషోత్తమ ప్రాప్తియోగం

\* శ్రీ భగవానుడు ఇలా చెప్పాడు:-

ఊర్ధ్వమూలము అధశ్శాఖము  
లయిన రావికి శ్రుతులు ఆకులు  
అద్ది అవ్యయమని గ్రహించిన  
వాడె వేదార్థ విదుడగును.

- 1.

దోనీకొమ్మలు పెరిగి గుణముల  
విషయ పల్లవములుగ క్రిందికి  
పైకి వ్యావ్రము; మర్త్యజగతిని  
కర్మబంధము కలుగ వేరులు  
క్రిందుమీదను వ్యావ్రమైనవి.

2

దీనిరూపంబిలా తెలియదు  
ఆదిమధ్యము అంతమందదు  
వేళ్లు దృఢముగ నున్న రావిని  
అసంగమ్మును గట్టిశస్త్రము  
పట్టినరకాతోయ్.

3

పిదప ఎచటికి పోతె రారో,  
ఈయనాదియునైన ప్రవృత్తి  
ఎవనిచేమరి వ్యాప్తిపొందెనో,  
అట్టి ఆద్యపురుషుని శరణని  
హరమ పదమును వెదకగావలె. \*

- 4

మానమోహాల్లేని వారును  
జితసంగదోషులు, అధ్యాత్మ  
నిత్యులు, కాంక్షలేని వారలు,  
సుఖము దుఃఖము ద్వంద్వముక్తులు  
అయిన జ్ఞానులు పరము పోదురు.

-5

అట్టిస్థానము సూర్యచంద్రులు  
పావకుండును వెలుగునింపరు  
దేనిపొందిన తిరిగిరారో  
అదినాపరమ స్థానమ్ము.

-6

నాసనాతన అంశమదియే  
జీవలోకమునందు జీవుడు  
ఆయ్యి వ్రక్కతిని మనఃషష్ఠము  
ఇంద్రియాలను గుంజుతున్నది.

-7

మేనుజీవుడు విడుచునపుడును  
నూత్నదేహము పొందునపుడును  
గాలి, గంధమువలెనె వీటిని  
స్వీకరిస్తాడు వెళ్ళిపోతడు.

-8

ఇట్టిజీవుడు చెవిని కంటిని  
నాల్క నాసిక మనసు చర్మము  
ఆశ్రయిస్తాడు, విషయ జాలము  
అనుభవిస్తాడు అర్జునా!

-9

వెళ్ళువాడును, ఉన్నవాడును  
లేక విషయాల్ పొందువాడగు  
గుణుని, మూఢులు కాంచజాలరు  
జానచక్షులె కాంచ గలరోయ్.

-10

యత్నశీలురు యోగులును తమ  
 లోని యాత్మను చూచుచుండిరి  
 యత్నమట్టుల చేసి చిత్తము  
 లేకశుద్ధిని కనరు మూఢులు.

-11

సర్వజగతికి వెలుగునిచ్చే  
 సూర్యతేజము, అగ్నిచంద్రుల  
 నున్న తేజము అంతనాదే  
 అని గ్రహించుము.

-12

నేను ధాత్రికి వచ్చి శక్తిని  
 సర్వప్రాణుల ధరిస్తున్నా  
 రసాత్మకుడగు శశిని అవుతూ  
 సర్వోషధుల పోషిస్తున్నా:

-13

నేను వైశ్వా నరుడ నగుతూ  
 ప్రాణిదేహము నాశ్రయిస్తా  
 ప్రాణమపానముల కలుపుకొని  
 చతుర్విధాన్నముల పచిస్తా.

14

సర్వహృదయములందు నుంటిని  
 స్మృతియు జ్ఞానము మరపు కలుగును  
 నావలననే; వేదవేద్యుడ  
 నేనె వేదాంతమ్ము వ్రాసితి  
 వేదమెరిగిన వాడ నేనోయ్.

-15

లోకమందున క్షరాక్షరులని  
 పురుషులిరువురు కలరు అందున  
 ప్రాణిమేనులు క్షరములవ్వును  
 కూటస్థుడక్షరుడు.

16

త్రిలోకమ్ముల నెవడు చాల్చునో  
నాశరహితుండైన ఈశుడు  
అన్యుడు తమ పురుషవర్యుడు  
ఆతడే పరమాత్ముడయ్యా:

-17

క్షరుని కంటెను మించినాడను  
శ్రేష్ఠుడను అక్షరుని కంటెన్  
దాన-వేదము లోకమందున  
పురుషో తమ ప్రసిద్ధి వడసితి.

-18

ఎవడు మూఢత లేనివాడై  
నన్ను పురుషో తముగ నెరుగునా  
సర్వవిదుడగు నతడు నిండగు  
మనసుతో ననుభజిస్తాడు.

-19

అనఘః ఇట్టుల గుహ్యశాస్త్రము.  
నీకు చెప్పినయ్య పార్థా!  
ఇది గ్రహించిన జ్ఞానవంతుడు  
కృతకృత్యుడు భారతా!

-20

\* ఉపనిషత్ప్రతి పాదగీతము  
బ్రహ్మవిద్యయు యోగశాస్త్రము  
కృష్ణనరసంవాద తత్త్వము  
పురుషో తమ ప్రా ప్తియోగము.

ఓం శ్రీకృష్ణ పరబ్రహ్మణే నమః

# శ్రీభగవద్గీత

పదునారవ అధ్యాయం

దైవాసుర సంపద్విభాగ యోగం

\* శ్రీ భగవానుడు ఇలా అన్నాడు:-

చి త్తశుద్ధియు దానమభయము  
జ్ఞానయోగ స్థితియు దమమును  
యజ్ఞమధ్యయనము తపస్సును  
ఆర్జవము సుమ్మయ్యాః

- 1

శాంతిత్యాగమహింస సత్యము  
అక్రోధ మపైశునము దయయు  
అలోలత్వము మృదుత్వమ్మును  
అచంచలత్వము బిడియమున్.

- 2

ఓర్పు శౌచము ప్రతిభ దైర్యము  
అద్రోహమును అగర్వమ్మును  
గుణములన్నీ దైవసంపద  
యందుపుట్టిన వారి వర్జునః

- 3

పార్థః డంబము అహంకారము  
పారుష్యమును దర్పక్రోధాల్  
అజ్ఞానమాసుర సంపదను  
జన్మమే తగ కలుగుచున్నవి.

- 4



బంధముక్తికి దైవసంపద  
బంధ దృఢతకు ఆసురసంపద  
నిశ్చయించితి దైవసంపద  
యందుపుడితివి, విడువు దుఃఖము.

-5

లోకమందున దైవ అసురుల  
రెండు గుణముల ప్రాణులున్నవి  
దైవసంపద విస్తరించితి  
ఆసురమ్మును చెబుదువినుమా:

-6

అసుర మనుజులు ప్రవృత్తిగాని  
నివృత్తిగాని ఎరుగరయ్యా:  
శౌచమాచారమ్ము ఉండదు  
సత్యమున్నూ వారికుండదు.

-7

వారు జగతి అసత్యమంటరు  
అప్రతిష్ఠమకర్త యంటరు  
కామకారణ మిద్ది, సంబం  
ధసంభూతము అంటరయ్యా:  
ఇంకొకటిలేదంటరయ్యా:

-8

ఇట్టి దృష్టిని పూనిభువిలో  
దుర్మనస్కులు అల్పబుద్ధులు  
క్రూరకర్ములు అహితులవుతూ  
జగతినాశనమునకు పుడతరు.

-9

తనివితీరని కామవశులై  
డంబమానాల్ మదము కలిగియు  
మోహులై చెడు వట్టువడతరు  
అశుచి వ్రతులై ఆచరిస్తరు.

-10

అవరిమితమామరణ త్యాజ్యము  
అయిన కోరిక లాశ్రయించియు  
కామభోగమె పరమ మనుకొని  
మించదేదియు దీనిననుచున్—

- 11

క్రోధకామము లాశ్రయిస్తరు  
కామభోగము కొరకు తప్పుడు  
దారులన్నీ తొక్కుతుంటరు  
అర్థసంచయ చితులవుతరు.

-12

దీనినిప్పుడు నేనుపొందితి  
ఇట్టికోరిక పిదప పొందుదు  
ధనంబున్నది, ఇంక ఎంతో  
మళ్ళి సంపాదించెదన్

- 13

ఇట్టిశత్రువు నిపుడుచంపితి  
ఇతర శత్రుల చంపజాలుదు  
వ్రభుడ భోగిని నేను సిద్ధుడ  
సౌఖ్యవంతుడ శక్తిమంతుడ.

-14

నేనుధనదుడ, శ్రేష్ఠ కులజుడ  
నాసమానుడెవండు జగతిని?  
యజ్ఞకర్తను దానమిచ్చెద  
సంతసించెద ననెడు భ్రాంతులు

-15

వివిధ విధముల చిత్తచవలురు  
మోహ జాలసమావృతులవుతు  
కామ భోగాసక్తులవుతూ  
అశుచి నరకము నందు పడుదురు.

-16

ఆత్మసంభావితులు. స్తబ్ధులు  
దనాభిమాన మదాన్వితులును  
వారు డంబముతోడ ఆవిధిగ  
నామ యజ్ఞము చేయుచుందురు.

-17

అహంకారము బలముదర్శము  
ఆశ్రయింతురు కామక్రోధాల్  
ఆత్మ పరదేహాలలోగల  
నన్నసూయను ద్వేషిస్తరు.

-18

అట్టిద్వేషుల క్రూరులశుభుల  
నరాధములను, సంసారముల  
మార్గమందున అసుర జన్మము  
లందె ఎప్పుడు త్రోసి వేస్తా.

-19

అసుర జన్మము పొంది మూఢులు  
జన్మజన్మల నన్ను పొందక  
ఆంతకందెను నీచ జన్మల  
పొందుతుండిరి కౌంటేయా!

-20

కామక్రోధము లోభములునున్  
మూఢు విధముల నరకద్వారాల్  
ఇవ్వితనకే చేయునాశము  
కనుక మూటిని విడువ వలెనోయ్.

-21

తమోద్వారములై న మూడిటి  
నెవడు విడుచునో తనకుశ్రేయము  
చేసికొనునోయ్; దాన శ్రేష్ఠం  
బైనపరమము పొందుచుండెను.

-22

ఎవడు శాస్త్రము విడిచి ఇష్టము  
వచ్చినట్టుల ప్రవర్తించునో  
అతడుసిద్ధిని సుఖము మోక్షము  
పొందనేరడుగా.


. 28

కనుక నీకున్ చేయదగినది  
చేయరానిది నిర్ణయించగ  
ప్రమాణమ్మగు శాస్త్రమయ్యాః  
తెలిసి శాస్త్రము కర్మచేయగ  
తగుదువయ్యాః

. 29

\* ఉపనిషత్ప్రతి పాదగీతము  
బ్రహ్మవిద్యయు యోగశాస్త్రము  
కృష్ణనరసంవాద తత్త్వము  
దైవాసుర సంవద్విభాగము.

\*



ఓం శ్రీకృష్ణ పరబ్రహ్మణే నమః

# శ్రీభగవద్గీత

పదునేడవ అధ్యాయం

శ్రద్ధాత్రయ విభాగ యోగం

\* అర్జునుడు ఇలా అడిగాడు:-

ఎవరు శాస్త్రము విడిచి శ్రద్ధగ  
పూజచేస్తారో? వారి చేతలు  
సాత్వికంబా? రాజసంబా?  
తామసంబా? చెప్పుకృష్ణా!

\* శ్రీ భగవానుడు ఇలా చెప్పాడు:-

ప్రాణి స్వభావములను కలిగిన  
అట్టిశ్రద్ధయే సాత్వికంబని  
రాజసంబని తామసంబని  
మూడువిధములు, వినుము దానిని.

- 2

సర్వులకు సత్త్వాను రూపపు  
శ్రద్ధకలుగును; జీవుడేమో  
శ్రద్ధరూపుడు; ఎట్టిశ్రద్ధను  
కలిగి ఉంటే అట్టిదేయగు.

- 3

సాత్వికులు తాదేవగణముల  
రాజసులు యక్షరాక్షసులన్  
తామసులు భూతప్రేతలన్  
పూజించు చుండిరి భారతా!

- 4

కామకాంక్షలు బలోపేతులు  
దంభాహంకార యుతులును  
కాస్త్రవిహితము కానీ ఘోరపు  
తపమునేజను లాచరింతురొ-

-5

ఎట్టిజనములు దేహమందలి  
భూతజాలము నెండ బెడుదురొ  
అంతర్యామిని నన్ను అణతురొ  
వారలసురులుగా నెరుండుము.

-6

పార్థ! భోజనమెల్ల జనులకు  
మూడువిధముల ఇష్టమగునోయ్  
అలా యజ్ఞము తపము దానము  
వాటిభేదము చెబుత వినుమోయ్:

-7

స త్వమాయువు బలారోగ్యాల్  
ప్రీతి సౌఖ్యము నిచ్చునవియును  
రసము చమురును గలవి స్థిరులును  
హృద్యాహారాల్ సా త్త్వికములు.

8

చేదుకారము మిగులవేడివి  
ఉప్పు పులుపును విదాహమ్ములు  
చమురులేనివి, వ్యాకులత్వము  
రోగదుఃఖదులు రాజసములు.

9

యాతయామము అసారమ్మును  
పాచియునుమరి ఎంగిలై నది  
దుర్గంధాశుద్ధ భోజనము  
తమోగుణులకు నిష్ఠమైనది.

-10

చేయదగినదిగా మనస్సును  
సమాధానము చేసి, శాస్త్రము  
సమ్మతించిన ఫలత్యాగుల  
అట్టియజ్ఞము సాత్త్వికమోయ్.

.. -11

ఫలముకోరుతు డంబమునకై  
చేయుయజ్ఞమే దీకలదో  
అద్ది రాజస యజ్ఞమగునని  
సుద్దినెరుగుము అర్జునా:

-12

శాస్త్రహీనము మంత్రరహితము  
అదక్షిణమును అదానమ్మును  
శ్రద్ధావిరహిత మగుయజ్ఞము  
తామసమ్ముగునోయిభారత:

-13

సురల గురువుల ద్విజుల ప్రాజ్ఞుల  
పూజచేయుట, ఋజుత శౌచము  
బ్రహ్మచర్యమ హింస నడచుట  
దేహతపమని అందురోయీ:

-14

సత్యమైనది ప్రియమ్మయినది  
అన్యులను బాధించనట్టిది  
సుహిత వాక్యము, స్వాధ్యాయాభ్య  
సనము వాచిక తపమ్మయ్యా:

-15

మనస్స్వచ్ఛత వ్రసన్నత్వము  
ఆత్మనిగ్రహమున్ను మౌనము  
భావసంశుద్ధమ్ము కలిగిన  
మానసికమను తపమ్మగును.

-16

ఫలాపేక్షత్యక్తులు, యుక్తులు  
అగుమనుష్యులు అధిక శ్రద్ధను  
ఆచరించే త్రివిధ తపములె  
సాత్త్వికమ్మని అందురయ్యాః.

-17

అన్యజనసత్కార కాంక్షతో  
పూజగౌరవములను అందగ  
చేయుతపమది అస్థిరమ్మగు  
అనిశ్చితమగు రాజసమ్మోయః.

-18

మొండిగా తన శరీరమ్మును  
ఎండబెట్టుట, ఇతర జనముల  
నాశమునకై చేయుతపమది  
తామసంబగునయ్య పార్థాః.

-19

ఈయగాదగునట్టి దానము  
దేశమును కాలమ్ము పాత్రయు  
తెలిసి, ప్రతిగా ఏమి యివ్వని  
వానికిచ్చిన సాత్త్వికమ్మగు.

-20

ఫలముకోరుతు, ప్రతిగ నువకా  
రమ్ముకోరుతు, మనః క్లేశము  
తోడ ఇచ్చిన దానమయ్యది  
రాజసమ్మగు భారతాః.

-21

దేశమెరుగక, కాలమెరుగక  
కనక పాత్రము, అగౌరవముగ  
అసత్కృతముగ చేయుదానము  
తామసమ్మగు భరతశ్రేష్ఠాః.

-22



“ఓంతత్సత్” అని బ్రహ్మమునకు  
 మూడుపేళ్లవి చెప్పబడ్డవి  
 ఓటిచేతనె బ్రహ్మజ్ఞానులు  
 శ్రుతులు యజ్ఞాల్ చేయబడ్డవి.

-23

అందువల్లనె బ్రహ్మవాదుల  
 శాస్త్రోక్తమగు యజ్ఞదానము  
 తపఃక్రియలును “ఓం”పదమనిన  
 పిదపనె అనుష్ఠితములు.

. 24

తత్ పదమ్మును మోక్షకాంక్షులు  
 ఏ ఫలమ్మును కోరకుండా  
 వివిధ యజ్ఞాల్ తపః క్రియలును  
 దానకర్మలు చేస్తరయ్యా!

. 25

సన్నామంబుకలదు మంచిది  
 అనెడి అర్థమునకు ప్రయుజ్యము  
 అట్లె ఉత్తమ కర్మయందున  
 సత్పదమ్ముది వాడబడుతది.

- 26

తపము యజ్ఞము దానమునగల  
 స్థితిని సత్తని అంటరయ్యా!  
 తదర్థమ్ముగు కర్మలన్నీ  
 సత్తులనియే పిలుతురయ్యా!

-27

శ్రద్ధనుంచక చేయుతపమును  
 ఇతరకర్మలు దాన హోమాల్  
 ‘అసత్’ అనియే పిలువబడ్డవి  
 ఇహవరమ్ముల నవ్వి యివ్వవు.

-28

\* ఉపనిషత్ప్రతి పాదగీతము  
 బ్రహ్మవిద్యయు యోగశాస్త్రము  
 కృష్ణనరసంవాద తత్త్వము  
 శ్రద్ధాత్రయ విభాగయోగము.

ఓం శ్రీకృష్ణ పరబ్రహ్మణే నమః

# శ్రీభగవద్గీత

పద్దెనిమిదవ అధ్యాయం

మోక్షసన్న్యాస యోగం

\* అర్జునుడు ఇలా అన్నాడు:-

మహాబాహు! కేశిసంహర!

త్యాగ సన్న్యా సముల తత్త్వము

వేరువేరుగ తెలియగోరితి

హృషీకేశా! చెప్పుమా!

- 1

\* శ్రీ భగవానుడు ఇలా చెప్పాడు:-

కామ్య కర్మల వదులుకొనుటయే

సన్న్యాసమని కవులు చెబుదురు

సర్వకర్మల ఫలము వదలుట

త్యాగమందురు కొందరేమో.

. 2

బుద్ధిమంతులు తప్పువలెనే

కర్మవిడుచుట తగినదందురు

యజ్ఞదానతపాది కర్మలు

విడువదగదని కొందరందురు.

. 3

కర్మత్యాగము నందునాదగు

నిశ్చయంబును వినుము పార్థా!

మూడువిధముల కలదు త్యాగము

వినుము చెప్పెద పురుషవ్యాఘ్రా!

- 4

యజ్ఞదానతపాది కర్మలు  
విడువదగనివి చేయదగినవి  
యజ్ఞదానతపాల్ జ్ఞానులకు  
పావనత్వము కలుగజేస్తవి.

-5

ఇట్టికర్మలు, వీడిసంగము  
ఫలము విడిచియు చేయవలెనని  
నాదు నిశ్చితమైన ఉత్తమ  
అభిప్రాయంబర్జునా!

-6

నియతకర్మము తగదు విడువగ  
మోహమున తానట్టి కర్మము  
పరిత్యాగము చేసినప్పుడు  
అద్వితామస త్యాగ మనబడు.

-7

దేహశ్రమయను భయంపుట్టగ  
దుఃఖదమ్మని కర్మ వదలితె  
అతడు చేసిన దద్ది రాజస  
త్యాగమవ్వును, ఫలముశూన్యం.

-8

నియతకర్మము చేయదగినది  
అని తలంచియు ఫలము సంగము  
వదలి చేసిన యట్టి త్యాగము  
సాత్త్వికంబగు నర్జునా!

-9

జ్ఞానిసత్త్వుడు నసంశయ్యుడగు  
త్యాగశీలుడకుశల కర్మను  
అసహ్యంపడు, కుశల కర్మము  
నందుసక్తుడు కాడుగా.

-10

దేహభృతుకు పూరికర్మలు  
విడువసాధ్యము కానె కాదుగ,  
ఎవడుకర్మల ఫలత్యాగో  
అతడుత్యాగని పిలువబడును.

-11

ఇష్టానిష్టము మిశ్రమమ్మని  
మూడువిధములు కర్మఫలములు  
కలుగు అత్యాగులకు చావగ  
ఫలత్యాగులకెపుడు కలుగదు.

-12

సర్వకర్మల సిద్ధికొరకై  
కృతాంతంబును తెలుపు సాంఖ్యము  
అందుచెప్పిన పంచకారణ  
ములను చెప్పెద తెలిసికొనుమా!

-13

ఇందుకర్తయు మరియు దేహము  
వివిధ విధముల ఇంద్రియమ్ములు  
వేరువేరుగ నుండు క్రియలును  
దైవమైదవ దగును హేతువు.

-14

నరుడు దేహము వాక్కుమనసను  
వీటిచేతనె న్యాయమైనది  
అన్యాయమగు కర్మ మొదలుకు  
అవుతవీ అయిదు కారణము.

-15

కర్మసంగతి యిట్టులుండగ  
అకృతబుద్ధుడు సంగరహితుం  
డైన ఆత్మను కర్తయనుకొని  
దుర్మనస్కుడు నిజమునెరుగడు.

-16

‘నేనుకర్త’ను భావముండదొ  
బుద్ధి ఎవనిది అంటకుండునొ  
అతడు ప్రాణుల చంపినామరి  
చంపనట్టులె; అతడబద్ధుడు.

-17

కర్మనడువగ తెలివి, జ్ఞేయము  
తెలియువాడని మూడు విధములు  
కర్మసంగ్రహమునకు కరణము  
క్రియయుకర్తని మూడువిధములు.

-18

సుగుణసాంఖ్యము నందు జ్ఞానము  
కర్తకర్మగుణాది భేదాల్  
మూడువిధముల చెప్పబడ్డవి  
యథారీతిగ వినుము వానిని.

-19

విభజితంబై సర్వప్రాణుల  
ఒక్కటగునా అవ్యయాత్మను  
దేనిచేతా నొక్కటిగనే  
చూచు జ్ఞానము సాత్వికమ్మగు.

-20

ఎట్టిజ్ఞానము చేత జీవుల  
వేరువేరుగ నున్న ఆత్మల  
వేరువేరుగ తెలిసికొనునో  
అట్టిజ్ఞానము రాజసమ్మగు.

-21

అహైతుకముగ తత్త్వమెరుగక  
స్వల్పకార్యమ్మొకటె అంతని  
తగిలియుండునొ తెలియకుండునొ  
అట్టిజ్ఞానము తామసమ్మగు.

-22

ఫలముకోరక నియతకర్మను  
సంగరాగ ద్వేషరహితము  
గా నొనర్చిన అద్ది సాత్త్విక  
కర్మయనబడు నర్జునా:

-23

అహంకారుడు చేసినదియున్  
ఫలాపేక్షుడొనర్చి నదియున్  
కష్టమెక్కువ నున్నదియునున్  
రాజసమ్మగు కర్మ సుమ్మోయ్.

-24

చేయుకర్మన కలుగు దుఃఖము  
బాధనాశము తనదు శక్తిని  
తలచకుండా మోహమునతా  
చేయుకర్మయె తామసంబగు.

- 25

అనభిమానుడు ముక్తసంగుడు  
ధృత్యుత్యాహ సమన్వితుడును  
సిద్ధ్యసిద్ధుల నిర్వికారుడు  
అయిన కర్తయె సాత్త్వికుండగు.

- 26

ఫలాపేక్షుడు, రాగి, లుబ్ధుడు  
హర్షశోకాన్వితుడు, హింసక  
భావుడగుచుడు, కర్త అయితే  
ఆతడు రాజసుడర్జునా:

- 27

పామరుడు, సోమరుడయుక్తుడు  
శతుడు, స్తబ్ధుడు, నైష్కృతికుడును  
దీర్ఘసూత్రుడు, విషాదుండును  
అయినకర్తయె తామసుండగు.

-28

ఓ ధనంజయ! బుద్ధిదైర్యము  
గుణాదులతో మూడువిధములు  
వేరువేరుగ పూరిగామరి  
చెప్పబడుతున్నాది నినుమా!

—29

ఎట్టిబుద్ధి ప్రవృత్తి నివృత్తి  
ఎరిగి, కార్యకార్యము తెలిసి  
భయాభయమును బంధమోక్షము  
నెరుగునోఅది సాత్వికమ్మగు.

—30

ధర్మమందు నధర్మమందును  
కార్యమందున కార్యమందును  
తప్పుగామరి తెలిసికొంటే  
ఆట్టిబుద్ధియే రాజసమ్మగు.

—31

తామసముచే బుద్ధికప్పగ  
అధర్మమ్మును ధర్మమనియును  
సర్వార్థముల విరుద్ధమ్ముగ  
తలచగానది తామసమ్మగు.

—32

అచలితమ్మగు ధృతిని, ప్రాణము  
మనసు ఇంద్రియ సర్వక్రియలను  
యోగసాధన చేత నిలిపిన  
దైర్యమది పార్థ! సాత్వికము.

—33

దైర్యమ్ముతో ఫలముకోరుతు  
ధర్మకామార్థాభిలాషను  
కార్యములలో గమిస్తాడో  
దైర్యమది పార్థ! రాజసము.

—34

ఎట్టిబుద్ధిని దుర్మనస్కుడు  
దిగులు దుఃఖము నిదుర భయమును  
మదము విడువక వ్యవహరించునొ  
దైర్యమది పార్థ! తామసము

-35

ఎట్టిఅభ్యాసమున సుఖమును,  
దుఃఖనాశము లెస్స పొందునొ  
ఆ సుఖమ్మును మూడువిధముల  
భారతా! విను తెలుపుతున్నా!

-36

ఏసుఖమ్మది మొదట గరళము  
చివర అమృతము భంగినుండునొ  
అమలినమ్మగు ఆత్మబుద్ధికి  
సాధ్యసుఖమది సాత్త్వికమ్మోయ్.

-37

విషయ ఇంద్రియ సంయోగమున  
ఏసుఖమ్మది మొదట అమృతము  
చివర గరళము వోలెనుండునొ  
సుఖమ్మయ్యది రాజసమ్మోయ్.

-38

నిదుర ఆలసత ప్రమత్తతచే  
పుట్టుసౌఖ్యము మొదట చివరను  
తనకు మోహము కలుగజేయునొ  
సుఖమ్మయ్యది తామసమ్మోయ్.

-39

ప్రకృతి జనితము లీతిగుణముల  
కూడియుండని దైన వస్తువు  
ఏదికలదో అద్ది భువిలో  
దివిని సురలన్ ఎచట లేదోయ్.

-40



బ్రాహ్మణులకున్ వైశ్యక్షత్రియ  
శూద్రజనులకు కర్మలేమో  
స్వభావజమగు నట్టిగుణముల  
బట్టి విభజితమయిన వయ్యా!

-41

శమము దమమును తపము శౌచయు  
జ్ఞానవిజ్ఞానమును ఋజుతము  
ఆ సైకత్వము ఓర్పు స్వభావ  
జములు బ్రహ్మకర్మమ్ముల్.

-42

ధృతియు దాక్ష్యము తేజు శూరత  
యుద్ధమందపలాయనత్వము  
దానమీశ్వర భావము, స్వభా  
వజములు క్షత్రియకర్మల్.

-43

కృషిగోరక్ష వాణిజ్యములు  
స్వభావజములు వైశ్యకర్మలు  
పరిచర్యాత్మకమగు కర్మము  
స్వభావజమగు శూద్ర కర్మము

-44

తమదు కగ్మల శ్రద్ధ మసుజుడు  
పొందు సంసిద్ధిని కిరీటీ:  
స్వీయకర్మనిరతుడు ఎట్టుల  
సిద్ధిపొందునొ చెబుత వినవోయ్.

-45

ప్రాణిపుట్టుక ఎవని వలననొ  
ఎవనిచేనిల సర్వవ్యాప్తమొ  
మనిషి అతనిని స్వీయకర్మన  
ఉపాసిస్తూ సిద్ధిపొందును.

-46

స్వీయధర్మము విగుణమైనా  
అనుష్ఠితమగు పరుల ధర్మము  
కన్న శ్రేయము, స్వభావనియత  
మైనకర్మము చేయగామరి  
పాపము పొందడుగా.

- 47

సహజకర్మము దోషయుక్తము  
అయిన దానిని వదలకూడదు  
ధామమగ్నిని కప్పినట్టుల  
దోషావృతా లన్ని కర్మలు.

- 48

సర్వమున తాననాసక్తుడు  
జితాత్ముండు విగతస్పృహుడును  
సంగత్యాగము చేసి ఉత్తమ  
నిష్ఠియాత్మ స్థితిని పొందును.

. 49

సిద్ధిపొందిన ఎటులబ్రహ్మము  
పొందునో అది, పరాజ్ఞానము  
నిష్ఠయునునది సంగ్రహంగా  
చెబుదుపార్థా! తెలిసికొనుమా!

- 50

శుద్ధబుద్ధుండైన యుక్తుడు  
ధృతిని మనసును నిగ్రహిస్తాడు  
విడిచి శబ్దా దివిషయాలను  
రాగద్వేషాల్ వదలివేస్తాడు

- 51

ఏకాంతుడును మితాహారియు  
మనము వాక్కుశరీరవశుడును  
నిత్యయోగధ్యాన పరుడును  
వైరాగ్యసముపాశ్రితుండున్.

- 52

అహంకారము బలము దర్పము  
కామక్రోధాల్ సంగ్రహణముల  
పరిత్యజుడు, అమమకారియు  
శాంతుడు బ్రహ్మైక్య సమర్థుడు.

-53

బ్రహ్మభూతుడు ప్రసన్నాత్ముడు  
ఏడికోరడు దుఃఖమందడు  
సర్వభూతములందు సముదై  
పరమమగునాభ కి పొందును.

54

భ కిచేనేనెంత వాడనొ  
ఎట్టివాడనొ తెలిసికొంటడు  
దానివల్లనె నన్ను నిజముగ  
ఎరిగి తదుపరి చేరుకొంటడు.

-55

సర్వకర్మలనెపుడు చేయుచు  
నన్ను ఆశ్రయమందువాడును  
నాప్రసాదమునంది అవ్యయ  
స్థిరపదమ్మును అందుకొంటడు.

-56

సర్వకర్మల సమర్పింపుము  
చేతసుడవై, మత్పరుడవై  
బుద్ధియోగము నాశ్రయింపుము  
చేర్చు చి త్తము నెపుడునాలో.

-57

మచ్చిత్తుడవు ఆయిన నాదయ  
పొందికష్టాలన్ని దాటుదు  
అహంకారము వల్ల నాయివి  
వినకపోతే చెడుదువయ్యా!

-58

అహంకారము వల్ల యుద్ధము  
చేయనేనని తలచినాడవో  
అట్టియత్నము వ్యర్థమవుతది  
నిన్ను ప్రకృతే నియోగి సది.

. 59

స్వభావజమగు నీదుకర్మకు  
నిబద్ధితుడవు, కానిమోహము  
వలన చేయగ నిచ్చగించవు,  
అయిన అవశుడ వగుచు చేస్తవు.

-60

సర్వభూతాల్ యంత్రమెక్కిన  
వలెనెత్రిప్పుచు తనదు మాయను,  
ఎల్లప్రాణుల హృది స్థలిలో  
కలడు ఈశ్వరు డర్జునా:

. 61

భారతా! ఇక సర్వవిధముల  
అతని శరణమె పొందుమయ్యా!  
అతనిదయచే పరమకాంతిని  
శాశ్వతస్థానమ్ము నందుదు.

-62

ఇట్లు గుహ్యముకంటె గుహ్యము  
అయిన జ్ఞానము నీకు చెప్పితి  
దీనిసంతా విమర్శించుక  
ఎలా తలతువో అలా చేయుము.

-63

సర్వగుహ్యములందు గుహ్యము  
పరమవాక్యము మరల వినుమోయ్  
నాకుమిక్కిలి ప్రేయతముండవు  
నీహితానికె చెప్పుతున్నా.

64

మన్మనుడవై భక్తుడవునై  
 ననుభజింపు నమస్కరింపుము  
 నన్నెపొందుదు నాకు ప్రీయుడవు  
 ప్రతిన నిజముగ చేయుచున్నా.

-65

సర్వధర్మాల్ వదలిపెట్టుము  
 నన్నొకణ్ణే శరణుపొందుము  
 సర్వపాపాల్ నిన్నువీడగ  
 నేను చేతును దుఃఖపడకుము.

-66

నీవు దీనిని తపోరహితుకు  
 వినగకోరిక లేని వానికి  
 నన్ను దూషణ చేయువానికి  
 అభక్తునికిని చెప్పగూడదు.

-67

వరమగుహ్యం బైనదీనిని  
 నాదుభక్తులకెవడు చెప్పనొ  
 అతండు తమ భక్తియుతుడై  
 అసంశయ్యుడై నన్నె చేరును.

-68

మనుష్యులలో అతనికంటెను  
 ప్రీయముగూర్చెడి వాడు లేడోయ్  
 అతనికంటెను ప్రీయతముండును  
 నాకు భువిలో కలుగబోడోయ్.

-69

ధర్మమగు నీ ఉభయ వాదము  
 ఎవండధ్యయనంబు చేయునొ  
 అతను చేసే జాన యజ్ఞము  
 కేను ఇష్టుడ-నాదు మతమిది.

-70

శ్రద్ధతో అనసూయదై నరు  
దెవ్విడియ్యది తానువింటడొ  
అతడు ముక్తుడు పుణ్యకర్ముల  
పుణ్యలోకము లందుకొంటడు.

-71

పార్థ! ఏకాగ్ర మనస్సుతో  
దీనినంతా నీవు వింటివః  
నీదు అజ్ఞానంపు మోహము  
పూరినష్టమ్మాయెనాః

72

**\* అర్జునుడు ఇలా అన్నాడు:-**

కృష్ణః నీదయ వలన మోహము  
తొలగె, జ్ఞానము కలిగెనయ్యాః  
సంశయంబులు కదలిపోయెను  
నీ మాట పాటిగ నడిచెదన్.

-73

**\* సంజయుడు ఇలా పలికాడు:-**

కృష్ణనరసంవాదమియ్యది  
పులకరింతలు పుట్టజేస్తది  
అద్భుతాలను ముంచివేస్తది  
ఈ వ్రకారము వింటినయ్యాః

-74

కృష్ణయోగేశ్వరుడు చెప్పగ  
వేదవ్యాసులదయన గుహ్యము  
వరమ శ్రేష్ఠమ్మయిన యోగము  
వ్రత్యక్షముగ వింటినయ్యాః

-75

పరమపావన మద్భుతంబును  
కృష్ణనరసంవాద తత్త్వము  
సంస్మరిస్తూ సంస్మరిస్తూః  
రాజ! మాటికి హృషిస్తున్నా!

76

అద్భుతంబగు విశ్వరూపము  
తలచి తలచియు విస్మయించితి  
మాటి మాటికి దాని తలచుకు  
ఆనందిస్తున్న రాజా!

-77

ఎచటయోగేశ్వరుడు కృష్ణుడు  
ధనుర్ధారిగ ఎచట పార్థుడు  
ఉందురచ్చట శ్రీయువిజయము  
భూతినీతి ఉండు నామతము.

78

\* దైవభాషగు సంస్కృతమ్మున  
వ్యాసముని వ్రాశాడు దీనిని  
శతసహస్రసుశ్లోక మిద్ది  
సుచందమ్మున కూర్చబడ్డది  
మహాభారత మనెడు పంచమ  
వేదవిద్యా గ్రంథమందున  
భీష్మవర్ణసువర్ణమందున  
ఉపనిషత్ప్రతి పాదగీతము  
బ్రహ్మవిద్యయు యోగశాస్త్రము  
కృష్ణనరసంవాద తత్త్వము  
మోక్షసన్యాస యోగమ్ము.

సంపూర్ణం

ఓం తత్ సత్

# శ్రీ గీతామాహాత్మ్యం

\* భూదేవి ఇలా ప్రశ్నించింది:-

వరమపురుషాః భక్తవరదాః

ప్రారబ్ధమును పొందువానికి

అచంచలమగు భక్తి ఎట్టుల

కలుగ గలదయ్యాః

-1

\* శ్రీ మహావిష్ణువు ఇలా చెప్పాడు:-

ప్రారబ్ధమును పొందుతున్నా

ఎవడు సతతము గీతచదువునొ

అతడు ముక్తుడు కర్మలంటవు

సుఖము పొందును జగతిలో.

. 2

తామరాకును జలములంటని

అట్లు గీతను చదువువానికి

మహాపాపములైన కొంచము

అంటజాలవుగా.

-3

ఎచట గీతా గ్రంథముంటదొ

ఎచట గీతను చదువుతుంటరొ

అట ప్రయాగయు సర్వతీర్థాల్

ఉంటవెప్పటికిన్.

. 4

గీతనెచ్చట చదువుతుంటరొ

ఋషులు యోగులు గోవబాలురు

సర్వదేవతలున్ను నాగులు

పార్శ్వ వర్తులు నారదోద్ధవు

లటకు వేగమె ఏగుడెంతురు

సహాయమ్ము చేస్తారు.

. 5



ఎచట గీతను గూర్చి పఠనము  
బోధ శ్రవణము చర్చ జరుగునొ  
అచటనెప్పుడు నేను తప్పక  
నివసిస్త భూదేవీ!

-6

నేను గీతను ఆశ్రయించితి  
గీత ఉత్తమ గృహమునాకగు  
గీత జ్ఞానము నాశ్రయించియె  
మూడు లోకాలేలుతున్నా.

-7

గీతనాదగు వరమ విద్యయు  
బ్రహ్మరూపము అసంశయమిది  
అర్థమాత్రాక్షరము నిత్యము  
నాశరహితము అనిర్వాచ్యము.

-8

చిదానందుడునైన కృష్ణుడు  
పార్థునకునిది చెప్పె తల్లీ!  
త్రయీవేదము పరానందము  
ఆశ్రయిస్తే తత్త్వమబ్బును.

-9

ఎవడు నిశ్చలమైన మనసున  
రోజు గీతను అంత చదువునొ  
జ్ఞానసిద్ధిని పొందియాతడు  
మోక్షపదమును బడయ గల్గును.

-10

గీత నంతా చదువకుంటే  
అర్థభాగము చదువ వలయును  
అందువల్లనె గోవునిచ్చిన  
పుణ్యమబ్బును అసంశయమిది.

-11

త్రిభాగమ్మును చదువు నతనికి  
గంగయందలి స్నానఫలమును  
షడంశమ్మును చదువునతనికి  
సోమయాగపు ఫలితమబ్బును.

-12

ఒక్కభాగము ధర్మకొడుత  
రోజుచదివిన రుద్రలోకము  
పోయి ఆతడు అచటి గణముల  
లోన ఒకడై ఉండ సతతము.

-13

రోజుధ్యాయమందు నాల్గవ  
భాగమెవ్వడు చదువ నాతడు  
ఉత్తమంబగు మనిషి జన్మను  
ఓవసుంధర! పొందునాతడు.

-14

గీతలోగల శ్లోకములలో  
పదియొ ఓడో అయిదొ నాలుగొ  
మూడొ రెండో ఒకటొ సగమో  
ఎవడు నిత్యము చదువు చుండునో.

-15

చంద్రలోకము వెళ్లి ఆతడు  
వేలవరాల్ సుఖముపొందును  
గీత చదువుచు నెవడు చచ్చునో  
ఆతండు తమ మనిషి జన్మము  
నందుకోగలడు.

-16

అటుల మనిషిగ పుట్టి ఆతడు  
గీతనెక్కువ చదివి చదువుచు  
మోక్షమందును, 'గీత గీతా'  
అంటుచచ్చును పొందు సద్గతి.

-17

మహాపాపియు గీత అర్థము  
వినుటయందా సక్తి చూపిన  
వైకుంఠమును పొంది అచ్చట  
విష్ణుతోసహమోద నుందును.

-18

గీత అర్థము రోజు చింతన  
ఎవడు చేయునో అతడుకర్మల  
నాశరించియు ముక్తుడనబడు  
దేహాంతమున మోక్షమందును.

-19

జనకుడాదిగ రాజులెందరొ  
జగతిలోవల ఆశ్రయించిరి  
గీతనందున పాపరహితులు  
అగుచు పరమ పదమ్ము పొందిరి.

-20

గీత చదివిన పిదప మహిమను  
ఎవడు చదువడో అతని పఠనము  
వ్యర్థమేయగు, ఆ మనుష్యుని  
పఠన శ్రమయని చెప్పబడ్డది.

-21

ఈ మాహాత్మ్యము తోడగీతను  
చదువనాతడు పైన తెలిపిన  
ఫలము పొందును, అలభ్యుంబగు  
మోక్షమందునుగా.

-22

**\* సూతుడు ఇలా చెప్పాడు:-**

ఈ విధమ్ముగ సనాతనమగు  
మాహాత్మ్యమును మీకు దెలిపితి  
గీతాంతమున దీనినెవ్వడు  
చదువ చెప్పిన ఫలము పొందును.

-23

**\* ఇదివరాహ పురాణమందలి**  
శ్రీయుత శ్రీగీత సంస్తవ  
విశదపూర్వక మాహాత్మ్యమ్ము  
సర్వము సమాప్తమ్ము.

## దైవప్రార్థన

ఈశ! దేవా! శ్రీదయాళూ:

ఎల్లవేశల నాదుచి తము

నీ పాదపద్మాల నిలువగ

ఆచంచలమగు భక్తి నిమ్మా:

నిద్రలేచి పరుండు వరకును

ఎవరికపకారమ్ము చేయని

పరులకుపకారమ్ము చేసెడు

బుద్ధినిమ్ము దయానిధి:

నిర్మలాత్మా! ఎపుడు మనసున

దుష్టభావము విషయ వాసన

మోహ వృత్తియు రానియట్టుల

దయతోనను చూడు దేవా:

భక్తిజ్ఞానవిరాగ బీజాల్

నాలో మొలచునట్లు చేయుము

నిన్ను చేర ఈ జన్మముననె

శక్తి నిమ్ము మహాసుభావా:

దేవదేవా! దీనరక్షక:

నీవెనాకిక దిక్కుసామీ:

నేనునిన్నే ఆశ్రయించితి

వినతివినుమా! దరిని జేర్చుకొ:

నేనసతున నుంటిగావున

నన్ను సతున కీవుగానిపో

నేతమస్సున నుంటి గావున

నను ఉషస్సున కీవు గానిపో

పావనాశక పాహిమాం:

భ్రాంతి దూరక రక్షమాం:

భక్తవత్సల పాహిమాం:

ప్రజాపాలక రక్షమాం: